

তৃতীয় অধ্যায়

অসমৰ চাওঁতাল জনগোষ্ঠীৰ সমাজ ব্যৱস্থা

মানুহ সামাজিক প্ৰাণী হিচাপে পৰিচিত। সমাজ বহিৰ্ভূত ভাবে মানুহ অকলে বাচি থাকিব নোৱাৰে। দৈনন্দিন জীৱনৰ বিভিন্ন প্ৰয়োজন পুৰণাৰ্থে মানুহ সংঘবন্ধভাৱে বসবাস কৰে। এজনে আনজনৰ সৈতে মিলি জীৱনৰ আশা-আকাঙ্ক্ষা, প্ৰয়োজন আদি বাস্তবায়িত কৰাৰ উদ্দেশ্যে সংঘবন্ধভাৱে বসবাস কৰাৰ ব্যৱস্থাকে মানুহে সমাজ বুলি অভিহিত কৰে। সাধাৰণতে সমাজ বুলিলে মানৰ সৃষ্টি সমাজকেই বুজায় যদিও সমাজ মাথো মানুহৰ মাজতেই সীমাবন্ধ নহয়। জীৱ-জন্তু, পশু-পক্ষীৰ মাজতো সমাজ বিদ্যমান। সেই সমাজৰ সৈতে মানৰ সমাজৰ পাৰ্থক্য হ'ল মানৰ সমাজ সামাজিক সচেতনতা, সামাজিক যোগাযোগ আৰু স্বীকৃত ব্যৱহাৰিক প্ৰণালীৰে পৰিচালিত। প্ৰকৃত সমাজ হিচাপে আত্মপ্ৰকাশ কৰাৰ ক্ষেত্ৰত মানুহৰ মাজত পাৰস্পৰিক সচেতনতা আৰু সংঘবন্ধ জীৱন এই দুটা মৌলিক বৈশিষ্ট্য বৰ্ক্ষিত হোৱা দেখা যায়।

এইক্ষেত্ৰত সমাজতাত্ত্বিক ডিমলে ডেভিসৰ মন্তব্যটোক অগ্ৰাধিকাৰ দিব পাৰি। তেওঁ সমাজ সম্পর্কে ব্যক্ত কৰিছে যে মানুহে তেওঁলোকৰ সামাজিক প্ৰয়োজন নিৰ্দিষ্ট ব্যৱহাৰিক প্ৰণালীৰ জৰিয়তে পুৰণ কৰিবলৈ উদ্যোগী হয়। এই ব্যৱহাৰিক প্ৰণালী হঠাৎ গঢ় লৈ নুঠে। নিৰবচিহ্ন ভাৱে দীৰ্ঘদিনৰ প্ৰচেষ্টাত মানুহৰ মাজত সামাজিক ব্যৱহাৰে স্বীকৃতি পায় আৰু সকলোৱে সেয়া মানি চলে। সামাজিক ক্ৰিয়া-প্ৰক্ৰিয়া আৰু যোগাযোগৰ মাধ্যমেৰে প্ৰজন্মৰ পিচত প্ৰজন্ম ধৰি মানুহে তেওঁলোকৰ নিজস্ব সংস্কৃতি, সামাজিক ৰীতি-নীতি আৰু ব্যৱহাৰিক প্ৰণালী বৰ্তাই ৰাখে।^১ অন্যান্য প্ৰাণীৰ তুলনাত মানুহে উক্ত বিষয়সমূহ ধৰি ৰাখিবলৈ সক্ষম হোৱাৰ অন্যতম কাৰক হৈছে ভাষা। ভাষাৰ মাধ্যমত তেওঁলোকে তেওঁলোকৰ অভিব্যক্তি,

ইচ্ছা আৰু প্ৰয়োজনৰ কথা পৰিষ্কাৰ ভাৱে প্ৰকাশ কৰিব পাৰে। ভাষাৰ ব্যৱহাৰৰ জৰিয়তে মানৱ সমাজে নিজৰ মনৰ কথা পৰম্পৰৰ মাজত বিস্তাৰিত ভাবে জানিবৰ সুযোগ পায় আৰু তাৰ জৰিয়তে মানুহৰ মাজত একধৰণৰ মানসিক সম্বন্ধ স্থাপন সম্ভৱপৰ হৈ উঠে। পৰবৰ্তী সময়ত ভাষাৰ ওপৰত ভিত্তি কৰিয়েই গঢ়ি উঠে সামাজিক সচেতনতা আৰু অভিন্ন দৃষ্টিভঙ্গী। ভাষাই যেনেদৰে মানৱ সভ্যতাক বিকাশ লাভ কৰাত সহায় কৰিছে, তেনেদৰে সমাজক সংহত আৰু দৃঢ় কৰিছে। মানুহে যদি ভাষাৰ ব্যৱহাৰ নাজানিলেহেতেন তেন্তে মানুহৰ মাজত কেতিয়াও সামাজিক সচেতনতা আৰু সমষ্টি হিচাপে বসবাস কৰাৰ প্ৰণতা গঢ়ি নুঠিলেহেতেন আৰু হয়তো গঢ়ি নুঠিলেহেতেন সামাজিক অনুশাষণ আৰু সামাজিক শৃংখলা। সমাজ বিজ্ঞানীসকলৰ মতে মানৱ সমাজৰ দুটা দিশ থাকে তাৰ ভিতৰত এটা হ'ল সমাজ কেনে ধৰণৰ হোৱা উচিত আৰু আনটো সমাজৰ বাস্তব অৱস্থা কেনে ধৰণৰ হোৱা উচিত। মানুহৰ সাংস্কৃতিক ঐতিহ্যই নিৰ্ধাৰণ কৰে সমাজত কি হোৱা উচিত অথবা কি হোৱা অনুচিত আৰু তাৰ ওপৰত ভিত্তি কৰিয়েই সামাজিক অনুশাষণ আৰু ৰীতি নীতি নিৰ্মাণ হয়। এই অনুশাষণৰ বিৰুদ্ধাচৰণ কৰা ব্যক্তিক শাস্তি প্ৰদান বিধানৰ জৰিয়তে সামাজিক শৃংখলা ঘূৰাই আনিবলৈ চেষ্টা কৰা হয়। সাংস্কৃতিক ঐতিহ্য বহনকাৰী এই ৰীতি নীতি সমূহ ভাষাৰ জৰিয়তে এটা প্ৰজন্মৰ পৰা আন এটা প্ৰজন্মলৈ প্ৰৱাহিত কৰা হয়। সেইবাবে সঠিক অৰ্থত ক'বলৈ গ'লে সমাজ বিকশিত হ'বলৈ হ'লে সামাজিক ঐতিহ্য আৰু পৰম্পৰা অতি গুৰুত্বপূৰ্ণ উপাদান।

সমসত্ত্বতা (Homogeneity) অসমৰ চাওঁতাল সমাজখনৰ মুখ্য চালিকা শক্তি। সমাজ গঠনৰ ক্ৰমবিকাশত বিভিন্ন সময়ত ঘটি অথা বিক্ষেপণ, সংকট, বিভিন্ন ৰাজনৈতিক, সাংস্কৃতিক আৰু ধৰ্মীয় পৰিৱৰ্তন স্বত্বেও চাওঁতালসকলে তেওঁলোকৰ সমগোত্ৰীয় পৰিচয়, ভাষা, ৰীতি-নীতি আৰু সামাজিক অনুষ্ঠান ধৰি ৰাখিবলৈ সক্ষম হৈছে। এইফ্রেত দণ্ড-মজুমদাৰৰ মন্তব্য উল্লেখযোগ্য। যথা —

"The traditional democratic organization of the Santal has ...

shown tenaciousness in continued existence in those areas where

direct political pressure has been brought to bear upon it In spite of the adoption of few Hindu deities and festivals, and the abandonment of few festivals ... the basic character of Santal religion has been seen to remain intact ... different aspects of (the) Santal way of life have shown a differential rate of change, yet the interrelationship of various aspects in the dynamics of change has not led to a disintegration of Santal culture as a whole. Change in one aspect, rather has led to a concomitant change in another."^২

অর্থ : চাওঁতালসকলৰ পাৰম্পৰিক গণতান্ত্ৰিক অনুষ্ঠানসমূহে, প্রত্যক্ষ ৰাজনৈতিক হেঁচাৰ সম্মুখীন হোৱা ক্ষেত্ৰসমূহত নিৰন্তৰ প্ৰভাৱ অব্যাহত ৰখাৰ ক্ষেত্ৰত দৃঢ়তা দেখুৱাইছে। কিছুমান হিন্দু দেৱ-দেৱী আৰু উৎসৱ আদিক আদৰি লোৱা স্বত্বেও চাওঁতাল ধৰ্মৰ মৌলিক বৈশিষ্ট্যসমূহ অক্ষুণ্ণ অৱস্থাত আছে। চাওঁতালসকলৰ জীৱনধাৰাৰ বিভিন্ন দিশত জাতিগত বৈশিষ্ট্যমূলক পৰিৱৰ্তন দেখা যায় যদিও পৰিৱৰ্তনৰ ধাৰাত বিভিন্ন দিশৰ আন্তঃসম্পর্কই সামগ্ৰিকভাৱে চাওঁতাল সংস্কৃতিৰ সংহতিক ব্যাহত কৰা নাই।

চাওঁতালসকলে এক সু-সংঘবন্ধ সামাজিক জীৱনশৈলীৰ অনুসৰণ কৰে। সিসমূহ তেওঁলোকৰ পাৰম্পৰিক সামাজিক আৰু ন্যায়িক অনুষ্ঠানৰ ওপৰত ভিত্তি কৰি নিৰ্মিত হৈছে। এই সামাজিক আৰু ন্যায়িক ব্যৱস্থা তেওঁলোকে পূৰ্বপুৰুষপ্ৰদত্ত অভিজ্ঞতাৰ ফচল বুলি মানি চলে।

চাওঁতালসকল তেওঁলোকৰ চাওঁতালী সভাৰ ক্ষেত্ৰত খুবেই সচেতন আৰু এই সভাৰে তেওঁলোক বঞ্জিত। চাওঁতালসকলৰ পাৰম্পৰিক লোককথাৰ ওপৰত ভিত্তি কৰি গঢ়ি উঠা একতা আৰু ভাতৃত্ববোধৰ গভীৰতম চেতনা পৰ্যবেক্ষণ কৰি ড. ব্ৰিউ. জি. আৰ্চাৰে উল্লেখ কৰিছে যে চাওঁতাল জীৱনত গোত্ৰ বা পৰিয়ালতকৈ জনগোষ্ঠীটো বেছি তাৎপৰ্য পূৰ্ণ কৰ।^৩ বিভিন্ন আনুষ্ঠানিক পৰ্বৰ যোগেদি তেওঁলোকে নিজৰ জনগোষ্ঠীটোৰ প্ৰতি থকা আনুগত্যতা প্ৰদৰ্শন

করে। তেওঁলোকৰ লোকতান্ত্রিক, ন্যায়িক আৰু প্ৰশাসনিক অনুষ্ঠানসমূহ এনেদৰে এটাৰ সৈতে আনটো সংপৃষ্ট হৈ আছে যে সেই সমূহক পৃথককৈ অনুধাৰণ কৰিব পৰা নাযায়।

পৰিয়াল :

সমাজ বিজ্ঞানত পৰিয়াল এটি মৌলিক আৰু ক্ষুদ্ৰ একক হিচাপে স্বীকৃত যদিও সমাজবিজ্ঞানী সকলৰ মাজত পৰিয়ালৰ সংজ্ঞা নিৰ্দৰ্শনৰ ক্ষেত্ৰত দ্বিমতৰ অন্ত নাই। তথাপি সাধাৰণতে একেই বাসস্থানত অভিভাৱক আৰু সতি-সন্ততিৰ মাজত পৰম্পৰিক সম্পর্কৰ ব্যৱস্থাকে পৰিয়াল বুলি কোৱা হয়। পৰিয়াল হ'ল এনে এটিগোষ্ঠী য'ত স্বামী-স্ত্ৰীৰ মাজত সুনিৰ্দিষ্ট যৌন সম্পর্কৰ জৰিয়তে সন্তানৰ জন্ম, লালন-পালন আৰু ডাঙৰ হৈ উঠাত সহায়ক হয়। পৰিয়াল প্ৰথমে বিবাহৰ বান্দোনত বন্ধ হৈ সন্তান গ্ৰহণৰ জৰিয়তে আৰম্ভ হয়। দ্বিতীয়তে, পৰিয়ালৰ সদস্য সকলে একেই স্থানতে বসবাস কৰে যদিও অস্থায়ীভাৱে কোনো সদস্য আন আন ঠাইত বাস কৰিবও পাৰে। তৃতীয়তে, পৰিয়াল এনেবোৰ ব্যক্তিৰ দ্বাৰা গঠিত যাৰ মাজত কোনোৰা স্বামী, কোনোৰা স্ত্ৰী, কোনোৰা মাতৃ, কোনোৰা পিতৃ, কোনোৰা পুত্ৰ, কোনোৰা কন্যা, কোনোৰা ভাই, কোনোৰা ভনী হিচাপে সামাজিক ভূমিকা পালন কৰে। চতুৰ্থতে, সকলো পৰিয়ালৰ নিজস্ব কিছু সংস্কাৰ থাকে আৰু পৰিয়ালৰ সদস্য সকলে যথাসন্তোষ সেই সংস্কাৰসমূহ পালন কৰিবলৈ চেষ্টা কৰে।

সামাজিক প্ৰতিস্থানবোৰৰ ভিতৰত পৰিয়ালেই হ'ল সবাতোকৈ বেছি সাৰ্বজনীন। কাৰণ এনে কোনো সমাজ নাই য'ত পৰিয়াল দেখিবলৈ পোৱা নাযায়। আকাৰগত আৰু পৰিকাঠামোগত বিভিন্নতা স্বত্বেও পৰিয়ালৰ অস্তিত্ব আৰু গুৰুত্ব সৰ্বজনস্বীকৃত।

পৰিয়ালক এটি মৌলিক একক হিচাপে আত্মপ্ৰকাশ কৰাৰ আন এটা কাৰণ হ'ল এই যে পৰিয়ালে বহুকেইটা গুৰুত্বপূৰ্ণ সামাজিক ভূমিকা পালন কৰে। প্ৰথমতে, পৰিয়ালৰ জৈৱিক ভূমিকাৰ কথা উল্লেখ কৰিব পাৰি। মা-দেউতাৰ মাজত সমাজ স্বীকৃত যৌন সম্পর্কৰ বাহিৰেও পৰিয়াল হ'ল শিশুসকলৰ লালন পালন আৰু পৰিচৰ্যাৰ স্থান। দ্বিতীয়তে, পৰিয়াল ব্যৱস্থাৰ জৰিয়তে ব্যক্তিজীৱনৰ বিভিন্ন প্ৰয়োজন পূৰণ কৰা সন্তোষ। বিশেষকৈ ব্যক্তিজীৱনৰ আৰম্ভণি অৰ্থাৎ শৈশৱত বিভিন্ন ধৰণৰ প্ৰয়োজন বৰ্ক্ষা কৰাৰ দৰকাৰ। তৃতীয়তে, পৰিয়ালৰ জৰিয়তেই

সামাজিকবণ প্রক্রিয়া সঠিকভাবে আগবাটি যোরাত সহায়ক হয় কাবণ পরিয়াল হ'ল শিশুর সামাজিক ভূমিকা কি ধরণে পালন করিব লাগে সেয়া প্রশিক্ষণ দিয়াৰ প্ৰথম কেন্দ্ৰ। চতুৰ্থতে, পৰিয়ালে বিভিন্ন ধৰণৰ অৰ্থনৈতিক আৰু ব্যৱসায়িক উদ্যোগ পালন কৰে। যাৰ বাবে বহুতে পৰিয়ালক এটি অৰ্থনৈতিক একক হিচাপেও গণ্য কৰে। পঞ্চমতে, পৰিয়ালৰ ভিত্তিতে বৎসুপৰম্পৰাগত ভাৱে সম্পত্তিৰ অধিকাৰ বৰ্তি থাকে। ষষ্ঠতে, পৰিয়ালৰ জৰিয়তেই মহিলা আৰু পুৰুষৰ মাজত পাৰম্পৰিক প্ৰেম, স্নেহ আৰু সুখ-স্বাচ্ছন্দ্য বৰ্তাই ৰখা সন্তুষ্ট হয়। পৰিয়াল আকৌ বিভিন্ন আকাৰৰ হোৱা দেখা যায়। যি পৰিয়াল মাথো পিতৃ-মাতৃ আৰু তেওঁলোকৰ সন্তানৰে গঢ়িত সেই পৰিয়ালক একক পৰিয়াল (Nuclear Family) বুলি কোৱা হয়। সাম্প্রতিক সময়ত অধিকাংশ পৰিয়ালেই একক পৰিয়ালৰ শ্ৰেণীভুক্ত। যি পৰিয়ালত বহুকেইটা প্ৰজন্ম একেলগে বসবাস কৰে তেনেধৰণৰ পৰিয়ালক কোৱা হয় যৌথ পৰিয়াল (Extended Family)। আনহাতে কেতিয়াবা এন ধৰণৰ বহু পৰিয়াল দেখা যায় য'ত পৰিয়ালৰ সদস্যসকলে নিজ গোষ্ঠীয় সদস্যৰ সতেহে বিবাহ পাশত আৱাদ্ধ হয়। তেনে ধৰণৰ পৰিয়ালক সগোত্ৰীয় পৰিয়াল (Endogamous Family) বুহি অভিহিত কৰা হয়। আনহাতে যিবোৰ পৰিয়ালে অন্য গোত্ৰীয় সদস্যৰ সৈতে বৈবাহিক সম্পর্ক স্থাপন কৰে তেনেধৰণৰ পৰিয়ালক বহি-গোত্ৰীয় পৰিয়াল (Exogamous Family) বুলি কোৱা হয়।

আনহাতে বিবাহৰ ভিত্তিত গঢ়ি উঠা বিভিন্ন প্ৰকাৰৰ পৰিয়ালো দেখা যায়। যি পৰিয়ালত এজন পুৰুষৰ সৈতে মাথো এজনী মহিলাৰ বিবাহ সূত্ৰে গঢ়ি উঠে সেই পৰিয়ালক কোৱা হয় একবিবাহ পৰিয়াল (Monogamous Family)। আনহাতে এজন পুৰুষৰ সৈতে একাধিক মহিলাৰ বিবাহ সূত্ৰে গঢ়ি উঠা পৰিয়ালক কোৱা হয় বহুবিবাহ পৰিয়াল (Polygamous Family)। যি পৰিয়ালৰ কৃত্তৰ্ম মহিলাৰ হাতত থাকে সেই পৰিয়ালক কোৱা হয় মাতৃতাত্ত্বিক পৰিয়াল (Matriarchal Family)। আনহাতে যি পৰিয়াল পুৰুষকেন্দ্ৰীয় অৰ্থাৎ যি পৰিয়ালৰ মুৰব্বী পুৰুষ তেনেকুৱা পৰিয়ালক কোৱা হয় পিতৃতাত্ত্বিক পৰিয়াল (Patriarchal Family)। আনহাতে যিসমূহ পৰিয়ালৰ বৎশ লতা পিতৃ পৰিয়ালৰ সৈতে সংযুক্ত সেই সমূহ পৰিয়ালক কোৱা হয় পিতৃবৈখিক পৰিয়াল (Patrilineal Family) আৰু যি সমূহ পৰিয়ালৰ বৎশ লতা মাতৃ বৎশৰ সৈতে সংযুক্ত সেই পৰিয়ালক কোৱা হয় মাতৃবৈখিক পৰিয়াল (Matrilineal Family)। বিবাহৰ পাছত পৰিয়ালে

কোন স্থানত বসতি স্থাপন তাৰ ভিত্তিতো পৰিয়ালৰ নামকৰণ কৰা হয়। বিবাহৰ পাছত নবদৰ্শকী যদি স্বামী গৃহত বসবাস কৰে তেন্তে সেই পৰিয়ালক কোৱা হয় স্বামী গৃহত বসবাস কাৰী পৰিয়াল (Patrilocal Family)। আনহাতে বিবাহৰ পাছত স্বামী স্ত্ৰী উভয়ে যদি স্ত্ৰীৰ ঘৰত বসবাস কৰে সেই পৰিয়ালক কোৱা হয় স্ত্ৰীৰ ঘৰত বসবাসকাৰী পৰিয়াল (Matrilocal Family)^{১৪}

যদিও অসমৰ চাওঁতালসকলে একক পৰিয়াল ব্যৱস্থাৰ প্ৰতি লাহে লাহে গতি কৰিছে, কিন্তু সৰহভাগেই পুৰুষ যৌথ পৰিয়াল ব্যৱস্থাকেই অনুসৰণ কৰা দেখা যায়। পিতৃতান্ত্ৰিক সমাজ হোৱা হেতুকে, পৰিয়ালৰোৱা পিতৃকেন্দ্ৰীক আৰু কইনাই দৰাৰ লগত দৰাৰ ঘৰত নতুন পৰিয়ালটোৱ সৈতে থাকিবলৈ লয়। অৱশ্যে কিছুমান ক্ষেত্ৰত ব্যতিক্ৰমো পৰিলক্ষিত হয়। সাধাৰণতে পিতৃয়েই ঘৰখনৰ প্ৰধান হোৱা হেতুকে তেওঁৰ ওপৰতে সকলো কৰ্তৃত ও স্বত্ব ন্যস্ত থাকে। তেৱেই হৈছে পৰিয়ালৰ সম্পত্তিৰ একমাত্ৰ স্বত্ত্বাধিকাৰী আৰু প্ৰশাসক। পৰিয়ালৰ সকলো সদস্যই সেইজনাক সন্মান আৰু সমীহ কৰি চলাটো পৰিয়ালৰ নিয়ম। পিতৃৰ অনুপস্থিতিত, ঘৰৰ ডাঙৰ ল'বাই পিতৃৰ প্ৰতিনিধি হিচাপে পৰিয়ালৰ দায়িত্ব মূৰপাতি লয়।

পিতৃ প্ৰধান সামাজিক ব্যৱস্থাৰ বাবে পিতৃ, পিতৃৰ ফালৰ পুৰুষৰ গুৰুত্ব মাত্ৰ বা মাত্ৰ ফালৰ পুৰুষৰ গুৰুত্বৰ তুলনাত বেছি। পুৰুষানুক্ৰমে চলি অহা নিয়ম-নীতিবোৰৰ প্ৰচলন চাওঁতালসকলৰ মাজত এতিয়াও প্ৰচলিত। ঘৰৰ পৰিয়ালৰ সদস্যসকলক খাদ্য, আশ্রয়, বেমাৰ-আজাৰৰ বাবে খৰচ আদি বহন কৰাটো মূৰবী পুৰুষ জনৰ দায়িত্বত পৰে। আনহাতে, গৃহিণীগৰাকী ঘৰৱা কাম-বনৰ বাবে দায়বদ্ধ থাকে। তদুপৰি গৃহিণীগৰাকীয়ে পুৰুষগৰাকীক কৃষিকাৰ্য, মাছ মৰা আদি কামত সহায় কৰে। ঘৰৰ ডাঙৰ ল'বাই তেওঁলোকৰ দেউতাকক খেতি পথাৰত সহায় কৰে। একেদৰে জীয়ৰীবোৰে মাকক ঘৰৰ কাম-বনত সহায় কৰে। মহিলাক কেতবোৰ ধৰ্মীয় আৰু প্ৰশাসনিক কাম-কাজৰ পৰা বিৰত ৰখা হয় যদিও পৰিয়ালত অৰ্থনৈতিক দিশৰ পৰা তেওঁলোকৰ গুৰুত্ব নথকা নহয়। তেওঁলোকৰ কাম আৰু ভূমিকাৰ পৰা এটা কথা সহজে অনুমেয় যে তেওঁলোকেও পৰিয়ালৰ মাজত একধৰণৰ কৰ্তৃত আৰু স্বাধীনতা লাভ কৰে।

দৰাৰ বাবে এগৱাকী কইনা অনা হয় যাৰ বাবে কইনাৰ মূল্য আদায় দিব লগা হয়। এনে ব্যৱস্থাত কইনাই দৰাৰ ঘৰত শাহ-শহৰৰ লগত থাকিবলৈ লয়। পুঁজি পৈত্ৰিক সম্পত্তিৰ অধিকাৰী হয়। এনে ব্যৱস্থাত উন্নৰাধিকাৰী কেৱল পুৰুষ হয়। কিন্তু কেতিয়াবা কিছুমান বিশেষ পৰিবেশত কইনাৰ বাবে দৰা এজন অনা হয় আৰু তাৰ বাবে কোনোধৰণৰ মূল্য আদি দিবলগা নহয় আৰু দৰাই কইনাৰ ঘৰত স্থায়ীভাৱে থাকিবলৈ লয়। এইক্ষেত্ৰত নাতিয়ে ককাদেউতাকৰ পৰা জীয়েকৰ যোগেদি সম্পত্তিৰ উন্নৰাধিকাৰী হয়। জী আৰু জোঁৱাই দুয়োগৱাকীয়ে সম্পত্তিৰ ব্যৱহাৰৰ অধিকাৰ পায় যদিও পোনপটীয়াকৈ সম্পত্তিৰ উন্নৰাধিকাৰী হ'ব নোৱাৰে। আনহাতে আন কিছুমান বিশেষ পৰিস্থিতিত কইনাৰ বাবে দৰা অনা হয় আৰু বিয়াৰ পাছত দৰাজন পাঁচ বছৰৰ কাৰণে শহৰেকৰ ঘৰত খাদ্য আৰু আশ্রয়ৰ বাদে আন কোনো পাৰিশ্ৰমিক নোপোৱাকৈ থাকে। অবশ্যে দৰাজনৰ বাবে এটা গৰু অথবা মাটি এটুকুৰা সংৰক্ষিত কৰি ৰখা থাকে যাতে পাঁচ বছৰ সম্পূৰ্ণ হোৱাৰ পাছত তেওঁ ইচ্ছা কৰিবলৈ থাকিব পাৰে অথবা নিজৰ গৃহলৈ পৰিয়াল সমন্বিতে ঘূৰি যাব পাৰে। কইনাৰ বাবে কোনোধৰণৰ মূল্য দিয়া নহয়। এইক্ষেত্ৰতো উন্নৰপুৰুষ কেৱল পিতৃৰ ফালৰহে হয়।

গাওঁ :

গাওঁ হৈছে স্বতন্ত্র মানৰ প্ৰতিষ্ঠান। এই গাওঁতেই ব্যক্তিৰ সৈতে ব্যক্তিৰ আৰু পৰিয়ালৰ সৈতে পৰিয়ালৰ ভাৱৰ সামাজিক আদান প্ৰদান ঘটে। প্ৰাচীন আৰু পৰম্পৰাগত প্ৰতিষ্ঠান স্বৰূপে চাওঁতাল গাওঁবোৱে নিজস্ব সামাজিক, ৰাজনৈতিক আৰু বিধিগত কাঠামো গঢ়ি-পিটি লৈছে। বঙ্গৰ অৰ্থাৎ দেৱতাৰ বিশেষ বিধানৰ ৰূপত এই সামাজিক আৰু ৰাজনৈতিক ব্যৱস্থাই নিজস্ব গঢ় লাভ কৰিছে আৰু ইয়াক পৰিত্রিতা প্ৰদান কৰিছে। চাওঁতালসকলে বিশ্বাস কৰে যে এই বিশ্বখন শুভ আৰু অশুভ বঙ্গৰে আৱৰি আছে। সেয়ে প্ৰকৃতিৰ সমন্বয় অটুট ৰখাৰ স্বার্থতে পৰোপকাৰী বঙ্গক সন্তুষ্ট কৰি ৰখাটো প্ৰয়োজন। আনফালে শস্য আৰু গাওঁৰ সুখ-সমৃদ্ধি অপদেৱতাৰ কু-দৃষ্টি নপৰাকৈ ৰখাৰ বাবেও অপদেৱতাসমূহক পূজা-আৰ্চনা কৰিবলগা হয়। উপকাৰী আৰু অপকাৰী বঙ্গৰ মাজত সমন্বয়ৰ অভাৱৰ ফলতেই পাৰিবাৰিক আৰু সামাজিক গোটসমূহৰ মাজত কণ্ডল, প্ৰাকৃতিক দুয়োগ, মহামাৰী আদিয়ে দেখা দিয়ে

বুলিও চাওঁতালসকলে বিশ্বাস করে। অসমৰ ঘনবসতিপূর্ণ অঞ্চলবোৰত গচ-গছনিৰ সংখ্যা ক্ৰমাত কমি অহাত চাওঁতালসকলে হাবি বা হাবিৰ দাতি কাষৰীয়া অঞ্চল সমৃহত বসবাস কৰি আহিছে। চাওঁতালসকলে অকলশৰীয়াকৈ ঘৰ সাজি নাথাকে যদিও সাধাৰণতে সৰল ৰেখাৰ দৰে দীঘল দীঘল শাৰী পাতি ঘৰ সাজিও বাস নকৰে। তেওঁলোকে আহল-বহল মাটি এটুকুৰাত জোখ-মাপ কৰি ৰাস্তাৰ দুয়োকায়ে ঘৰ সজাৰ বাবে প্ৰত্যেক ঘৰ গৃহস্থকে নিৰ্দেশ দিয়ে। মাটিৰ এই ভাগবোৰ আকো একেসমান নহয়। তদুপৰি, প্ৰত্যেক ঘৰৰে সীমাকৰি দিয়া নিজা পথাৰ থাকে। ইয়াৰ লগতে প্ৰত্যেকৰে অনাময়ৰ ব্যৱস্থাও থাকে। পৰিয়ালৰ সংখ্যাৰ ওপৰত ভিত্তি কৰি চাওঁতালসকলৰ গাওঁৰ আকাৰ সৰু-ডাঙুৰ হয়। চাওঁতাল ঘৰবিলাক ‘কুলহি’ অৰ্থাৎ মূল ৰাস্তাৰ দিশে মুখ কৰি নাথাকে।

গাওঁ এখন প্ৰতিষ্ঠা কৰাৰ আগেয়ে শুভাশুভ লক্ষণ চোৱা হয়। কোনো এটুকুৰা নিৰ্দিষ্ট স্থানত চৰিকোণত চাৰিটা বেদী সাজি সেই বেদীত আৰৈ চাওল ৰখা হয়। সোঁমাজত আৰৈ চাউল, দূৱাৰি, ঘট আৰু ধূপ জুলাই এৰাতি ৰাখি দিয়া হয়। পিচদিনা গৈ নিৰীক্ষণ কৰা হয়। যদি দেখা যায় যে চাৰিওটা বেদীৰ চাউল সোমাজৰ পিনে নামি আহিছে তেন্তে শুভ লক্ষণ বুলি গ্ৰহণ কৰি উক্ত স্থানত গাওঁখন প্ৰতিষ্ঠা কৰে। একেদৰে প্ৰতিটো পৰিয়ালৰ গৃহ নিৰ্মাণৰ ক্ষেত্ৰটো উল্লিখিত সেই পদ্ধতিটোৰ জৰিয়তে শুভা-শুভ লক্ষণ চোৱা হয়। কোনো কোনো ঠাইত আকো আন এক পদ্ধতিৰেও শুভা-শুভ লক্ষণ চোৱা হয়। সেই পদ্ধতি অনুসৰি একলোতা পানীত আমপাত ৰাখি লোতাটোৰ চাৰিওফালে এৱঁ সূতা বান্ধি ৰাতিটোৰ বাবে হৈ দিয়া হয় আৰু পিছৰ দিনা নিৰীক্ষণ কৰা হয়। যদি চাৰিওফালে বান্ধি ৰখা সূতা অক্ষত অৱস্থাত থাকে তেন্তে ভাল লক্ষণ আৰু সূতা চিঞ্জিলে অশুভ লক্ষণ হিচাপে বিবেচিত হয়।

গাওঁ একোখনত বিভিন্ন টোলা বা চুবুৰী থাকে। একেবাৰে পিচফালে থকা অংশটো ‘লাতাৰ টোলা’, মাজৰ অংশটো ‘তালাটোলা’ আৰু সন্মুখৰ অংশটোক ‘চেতানটোলা’ কোৱা হয়। আনহাতে মূল ৰাস্তা যদি ভাজ হৈ যিকোনো একায়ে গতি কৰে সেই ভাজহোৱা অংশৰ ফালে থকা চুবুৰীটোক ‘কাড়বাটোলা’ বুলি কোৱা হয়। চাওঁতালসকলে পানীৰ বাবে সাধাৰণতে প্ৰাকৃতিক উৎস যেনে জান-জুৰি, নদ-নদী আদিৰ ওপৰত নিৰ্ভৰশীল। তদুপৰি তেওঁলোকে

নিজাকৈ বা কেইঘৰমান মানুহে লগ লাগি কুঁৰাও থান্দে। ঘৰৰ বাহিৰত বা ভিতৰত বাঁহৰ চাঁ
পাতি মাটিৰ পৰা ওখ স্থানত মাটিৰ পাত্ৰত পানী ৰখাৰ ব্যৱস্থা কৰে।

জাহেৰ থান :

জাহেৰথান হৈছে চাওঁতাল গাওঁ এখনৰ অপৰিহাৰ্য অনুষ্ঠান য'ত সামুহিক প্ৰার্থনা কৰা
হয়। জাহেৰে থান উলুৱনিৰ মাজত থকা শাল আৰু মহৱা গছৰ সংমিশ্ৰণত বনোৱা হয়।
'বাহা' উৎসৱৰ সময়ত উলুখেৰ 'দুৰিইও' বনাই সূতাৰে উলুখেৰ টুপিৰ আকাৰত বাঞ্ছি এনে
তিনি বা পাঁচটা 'দুৰিইও' খুটাত সূতাৰে বাঞ্ছি ওলোমাই ৰখা হয়। জাহেৰ থান সাধাৰণতে
শালগছ আৰু মহৱা গছৰে আবৃত স্থানত স্থাপন কৰা হয়। এয়া হৈছে এনে এক পৰিত্ব স্থান
য'ত গাঁওৰ সকলো 'জাহেৰ বঙ্গ' বাস কৰে যাক মাৰাং বুড়ু, মোৰেকা-টুৰ্কিকো, জাহেৰ এৰা,
গোসাঁই এৰা আৰু পৰগণা বঙ্গা বুলি কোৱা হয়। এই দেৱ-দেৱীসকলক তেওঁলোকে জাতীয়
বঙ্গ বুলি বিবেচনা কৰে আৰু বিভিন্ন প্ৰমুখ উৎসৱ যেনে সহৰায়, বাহা, এৰক চিম, হাড়িয়াৰ
চিম আৰু জাহাব আদিত তেওঁলোকক এই পৰিত্ব স্থানতে উপাসনা কৰে।

জাহেৰ থান চাওঁতাল সমাজৰ মূল বঙ্গসকলৰ ধাম বুলি কোৱা হয়। এই স্থান গাওঁৰ
পশ্চিম কোণত থাকে। গাওঁৰ গুৰুত্বপূৰ্ণ অনুষ্ঠান আদিৰ সময়ত গাওঁবাসীয়ে 'নাইকি'ৰ অৰ্থাৎ
পুৰোহিতৰ যোগেদি মূল বঙ্গসকললৈ নিজৰ তথা পৰিয়াল বা সমাজৰ কুশলার্থে পূজা-আৰ্চনা
কৰে। জাহেৰ থানৰ সৈতে গাওঁৰ আত্মীয়তাই পৰম্পৰাগত একতাৰ ভাৱ প্ৰকাশ কৰে। এখন
গাওঁৰ বাবে এখেনেই জাহেৰ থান থাকে।

মৌন্দিথান :

মৌন্দিথান হ'ল গাওঁৰ গাওঁবুড়াসকলৰ পৰিত্ব আত্মাৰ বাসস্থান। এই মৌন্দি থান
নিৰ্বাচনৰো এক নিৰ্দিষ্ট পদ্ধতি থাকে আৰু উক্ত পদ্ধতিটোক 'টাকটাকি' পদ্ধতি বুলি কোৱা হয়।
এজন ওৰাৰ লগত এডাল বেতৰ লাঠি থাকে। ওৰাই মন্ত্ৰ মাতে। সেই মন্ত্ৰৰ প্ৰভাৱত
সমজুৱাৰ মাজত কাৰোবাৰ শৰীৰত দেও লান্তে। তেওঁ ওৰাৰ হাতৰ পৰা লাঠি ডাল কাঢ়ি লৈ
মাটিত 'থক থক' শব্দ কৰি আগুৱাই যায়। য'ত লাঠি স্থিৰ হয় উক্ত স্থানডোখৰক মৌন্দি থানৰ

বাবে উপযুক্ত বিবেচনা কৰা হয়। উল্লেখযোগ্য যে ‘জাহের থান’ র ক্ষেত্ৰতো একেই পদ্ধতিৰে স্থান নিৰ্বাচন কৰা হয়।

কাঠ বা বাঁহৰ খুটাৰে খেৰৰ চালি দি মৌন্দি থান বনোৱা হয়। সোমাজত এটি কাঠৰ খুটা পোতা হয়। সেই খুটাত লাগি থকাকৈ মাটিত দুটি শিল ‘মৌন্দি হাড়াম’ আৰু ‘মৌন্দি বুটী’ৰ নামত সংস্থাপন কৰা হয়। শিল দুটিৰ ওচৰত এটুকুৰা স্থান ‘মাৰাংবুড়ু’ৰ নামত সংৰক্ষিত বৰখা হয় যদিও উক্ত স্থানত ‘মাৰাংবুড়ু’ৰ নামত কোনো শিল সংস্থাপন কৰা নহয়। মৌন্দি থান হৈছে চাওঁতালসকলৰ এক গুৰুত্বপূৰ্ণ পাৰম্পৰিক অনুষ্ঠান। এই থান মৌন্দিৰ ঘৰৰ ফালে মুখ কৰি স্বৰ্গগত মৌন্দিসকলৰ আত্মাৰ বাবে তৈয়াৰ কৰা হয়। বিশ্বাস কৰা হয় যে মৌন্দিৰ বঙ্গা মৌন্দি থানত বাস কৰে আৰু কাঠৰ মূল খুটা এটাৰ ওচৰত থকা শিলটোৱে মৌন্দি বঙ্গাৰ প্ৰতিনিধিত্ব কৰে। পাৰম্পৰিক বিশ্বাস অনুসৰি এই আত্মাই গাওঁবুড়াৰ পৰামৰ্শ দাতা হিচাপে কাম কৰে আৰু গাওঁবুড়াই মৌন্দি বঙ্গাৰ পৰা গাওঁৰ দায়িত্ব লাভ কৰে। গাওঁৰ যিকোনো কাজিয়া আদিৰ মীমাংসাও এই স্থানতে কৰা হয়।

নিয়ম অনুযায়ী, যদি গাওঁৰ মূৰবীজনে তেখেতৰ আগৰ স্থানৰ পৰা আঁতিৰ যায়, তেন্তে মৌন্দি থানখনো তেখেতৰ নতুন আলয়লৈ লৈ যোৱা হয়। মৌন্দি থানখনৰ চোৱাচিটাৰ দায়িত্ব গাওঁবুড়াজনৰ ঘৰৰ ছোৱালী এজনীৰ ওপৰত ন্যস্ত কৰা হয়।

গাওঁ সভাৰ বিষয়াসকলৰ দায়িত্ব আৰু কৰ্তব্য :

গাওঁ নিৰ্মাণ কৰাৰ লক্ষ্য চোৱাৰ পাছত ‘মোৰে হড়’ অৰ্থাৎ ‘গাওঁসভা’ গঠন কৰা হয়। তাৰ বাবে ‘চৌৰসী’ পদ্ধতি ব্যৱহাৰ কৰা হয়। এই পদ্ধতি অনুসৰি এজন ‘চৌৰসী’ গুৰু নিমন্ত্ৰণ জনোৱা হয়। তেওঁৰ সৈতে কেইজনমান ‘চেলা’ বা শিষ্য আহে। গাওঁৰ মানুহৰ সম্মুখত চৌৰসী গুৰই মন্ত্ৰ পতে আৰু ‘চেলা’ৰ দেওঁধনি উঠে। তাৰ পাছত এজন এজনকে গাওঁ সভাৰ বিষয়বৰীয়া নিৰ্বাচন কৰে।

সাধাৰণতে প্ৰত্যেকখন চাওঁতাল গাওঁৰ গাওঁ পৰিযদত তলত দিয়া বিষয়াসকল থাকে মৌন্দি (গাওঁৰ মূৰবী), পাৰাণিক (গাওঁৰ উপ-মূৰবী), জগমৌন্দি (গাওঁৰ নৈতিক পৰিদৰ্শক), গদিৎ (দৃত), নাইকি (গাওঁৰ পুৰোহিত) আৰু কুদুম নাইকি (সহকাৰী পুৰোহিত)। তদুপৰি

গোচৰ শুনা আৰু গোচৰৰ বায় দিয়াৰ সময়ত ভোগদ আৰু লাচেৰ নামৰ দুজন বিষয়া থাকে। মৌন্ধিয়েই হ'ল গাওঁৰ সৰ্বেসৰ্ব। সেয়েহে তেওঁ ধৰ্মীয় তত্ত্বাবধায়ক, সোহার্দ্যপূর্ণ আচৰণৰ লগতে কঠোৰ নিয়মানুৱৰ্তিতা মানি চলা ব্যক্তি হ'ব লাগে। জনগোষ্ঠীটোৱ প্রতি তেওঁ আগবঢ়োৱা সেৱাৰ বিপৰীতে গাওঁ বাসীয়ে তেওঁক যথেষ্ট সন্মান প্ৰদৰ্শন কৰে। যিবোৰ ঠাইত চাওঁতালসকলৰ সামাজিক নীতিৰ প্ৰশাসন সম্পূৰ্ণৰূপে কাৰ্য্যকৰী হৈ আছে সেইবোৰ ঠাইত মৌন্ধিয়ে নিম্নোক্লিখিত কাৰ্য্য সম্পাদন কৰিব লাগে —

- ক) তেওঁ সৃষ্টিকৰ্তাৰ পৰিত্র ঠাই মৌন্ধি থান চোৱাচিতা কৰাৰ লগতে জাহেৰ থানৰ প্ৰশাসনীয় কাম-কাজ পৰিচালনা কৰে।
- খ) যদি জাহেৰ থান সেৱেঙা হয় আৰু গাওঁখনত কেনো বিকল্প জাহেৰ থান নাথাকে তেতিয়া তেওঁ নতুনকৈ এখন জাহেৰ থান স্থাপন কৰিব লাগে।
- গ) যদি জাহেৰ থানৰ পৰিত্র বঙ্গা বৃক্ষ মৰি যায় তেতিয়া মৌন্ধিয়ে নাইকিক সেইজোপাৰ প্ৰতিপালন কৰিবলৈ নিৰ্দেশ দিব পাৰে নাইবা প্ৰয়োজন হ'লে সেইজোপা আঁতৰাই নতুন এজোপা ৰৱলৈ আদেশ দিব পাৰে।
- ঘ) তেওঁ উৎসৱ উদযাপন ব্যৱস্থা নিশ্চিত কৰাৰ লগতে জন্ম, মৃত্যু, বিবাহ আদি সকলোৰ অনুষ্ঠানত গাওঁৰ প্ৰতি ঘৰত অংশ প্ৰহণ নিশ্চিত কৰে।
- ঙ) গাওঁত কোনো সংক্ৰামক ৰোগ হৈ যোৱাৰ পাছত তেওঁ বিশেষ সভাৰ আহ্বান কৰিব পাৰে আৰু বিশেষ উচ্চৱৰ্ব ব্যৱস্থা কৰিব পাৰে।
- চ) যেতিয়া কোনো বিবাদৰ উৎপত্তি হয় অথবা কোনোৱে জনগোষ্ঠীৰ বিশেষ নিয়ম ভংগ কৰে তেতিয়া তেওঁ গাওঁ সভা আহ্বান কৰি ইয়াৰ আলোচনাত সভাপতিত কৰে।
- ছ) গ্ৰাম জীৱনৰ সকলোৰ উপাদান যেনে মাটি, পানী, জীৱ-জন্তু, সম্প্ৰদায়টোৱ সম্পদ, চৰণীয়া পথাৰ, পুখুৰী, পশুধন, সামাজিক সম্পর্ক, বিবাহ, পৰিয়াল ব্যৱস্থা, জন্ম মৃত্যু, জৰুৰীকালীন অৱস্থা আদিবোৰ চোৱাচিতা কৰাৰ লগতে ব্যক্তিগত ভাৱে যত্ন লয়।

জ) এইবোর সাধারণ কার্যৰ উপৰি মৌন্দিয়ে তেওঁৰ গাওঁৰ আইন শৃঙ্খলা পৰিস্থিতিৰ প্ৰতি গুৰুত্ব দিয়ে। সহৰায় উৎসৱৰ সময়ত খাদ্য আৰু হৌশিৰ যোগান ধৰাৰ দায়িত্ব তেওঁৰ ওপৰত ন্যস্ত থাকে। তদুপৰি মৌন্দিয়ে তেওঁৰ গাওঁত প্ৰশাসনীক ভাৱে চলোৱা উন্নয়নমূলক কার্যৰ নিৰীক্ষণ কৰে।

পাৰাণিক :

সাধাৰণতে পাৰাণিক মৌন্দিয়িৰ পৰামৰ্শ দাতা হিচাপে কাম কৰে। প্ৰকৃততে তেওঁ মৌন্দিয়িৰ বিকল্প হিচাপে কাৰ্য সম্পাদন কৰে। যেতিয়া কোনো এৰাব নোৱাৰা পৰিস্থিতিত মৌন্দিয়ি অনুপস্থিত থাকে তেতিয়া পাৰাণিকে মৌন্দিয়িৰ কাৰ্য সম্পাদন কৰে।

জগমৌন্দিয়ি :

জগমৌন্দিয়ে গাওঁৰ নৈতিক দিশটো চোৱা-চিতা কৰে। এক কথাত ক'বলৈ গ'লে তেওঁ গাওঁৰ নৈতিকতাৰ নিৰীক্ষক বুলিব পাৰি। তেওঁ যুৱক-যুৱতীসকলে নৃত্য অনুশীলন কৰা সময়ত নিৰীক্ষণ কৰি অনুশাসন বৰ্তাই ৰাখে। কোনো যুৱক বা যুৱতীয়ে অশালীল আচৰণ কৰিলে তেওঁ তেনে ব্যক্তিক তাৰ পৰা বহিক্ষাৰ কৰিব পাৰে। যেতিয়া কোনো যুৱকে এখন গাওঁৰ এগৰাকী যুৱতীক আন এখন গাওঁলৈ পত্তী হিচাপে লৈ যায় নাইবা কোনো যুৱকে যদি এগৰাকী যুৱতীক জোৰ কৰি কপালত সেন্দুৰ দি পত্তী হিচাপে ৰাখে তেতিয়া জগমৌন্দিয়িক আনখন গাওঁৰ মৌন্দিয়িৰ ওচৰলৈ ‘মায়ামপাঞ্জা’ (তেজৰ সম্বন্ধৰ সন্ধান) হিচাপে প্ৰেৰণ কৰে আৰু উক্ত ঘটনাৰ আনুষ্ঠানিক অভিযোগ দিয়ে। তদুপৰি যদি অবিবাহিত অৱস্থাত ছোৱালী গৰ্ভৰতী হয় তেতিয়া তাৰ বাবে জগমৌন্দিয়ে দোষীৰ অনুসন্ধান কৰি প্ৰকৃত দোষী বিচাৰি অনাৰ বাবে নিৰ্দেশ দিব পাৰে।

গদিৎ :

চাওঁতাল গ্ৰাম্য জীৱনৰ অন্য এটা পদবী হ'ল গদিৎ। বৃত্তিগত ভাৱে তেওঁক এজন দৃত বুলিব পাৰি। তেওঁ গাওঁৰ সকলোৰোৰ ঘৰলৈ গৈ গাওঁৰ বিভিন্ন কাৰ্যৰ বিষয়ে খবৰ দিব লাগে। মৌন্দিয়িৰ দৃত হিচাপে তেওঁ মৌন্দিয়িৰ আদেশ মতে গাওঁৰ প্ৰত্যেক ঘৰলৈ গৈ গাওঁ সভা অনুষ্ঠিত

কৰাৰ স্থান, তাৰিখ আৰু সময়ৰ খবৰ দিব লাগে। গাওঁত হোৱা কোনো জন্ম, মৃত্যু, ব্যক্তিৰ অঙ্গেষ্ঠিক্ৰিয়া আদিৰ খবৰ সকলো পৰিয়ালক দিব লাগে। উৎসৱত প্ৰত্যেক ঘৰ লোকে উচ্চগাৰ্হ কৰিব লগীয়া পশু-পক্ষী সংগ্ৰহ কৰাটো তেওঁৰে অন্যতম কৰ্তব্য। গাওঁ পৰিষদত আৰু দুজন ব্যক্তিয়ে গুৰুত্বপূৰ্ণ পদত কাৰ্যনির্বাহ কৰে। তেওঁলোক প্ৰকৃততে ধৰ্মীয় আচাৰ পালনৰ মন্ত্ৰী বুলিব পাৰি। সেই পদ দুটা হ'ল নাইকি আৰু তেওঁৰ সহায়ক কুদুম নাইকি।

নাইকি :

নাইকিয়ে চাওঁতাল গাওঁৰ ধৰ্মীয় বিষয়ৰোৰ চোৱাচিতা কৰে। তেওঁ গাওঁৰ জনসাধাৰণ আৰু বঙ্গ অথবা গাওঁত মৃত্যু হোৱা ব্যক্তিৰ পৰিত্ব আত্মাৰ সৈতে সঠিক সম্পর্ক বাখে। নাইকিয়ে গাওঁৰ জনসাধাৰণৰ হৈ মুগী আৰু হীণি অৰ্পন কৰি বঙ্গক সন্মান জনাই গাওঁৰ সকলোৰোৰ উৎসৱৰ উদ্ঘাটন কৰে। তেওঁ উচ্চগাৰ্হ কৰা মুগী চাউলৰ সৈতে বাঞ্ছে আৰু গাওঁৰ পুৰুষ সদস্যসকলে ইয়াক এক প্ৰসাদ হিচাপে গ্ৰহণ কৰে। নাইকি পদটো এক প্ৰকাৰৰ বংশানুক্ৰমিক হৈ পৰিচে। সাধাৰণতে কাৰ্যবৃত নাইকিৰ দেহাৱসান হোৱাৰ পাছত তেওঁৰ ডাঙৰ পুত্ৰই সেই পদবী লাভ কৰে। ইয়াৰ মূলত হ'ল উপাসনাৰ বাবে প্ৰয়োজনীয় বীতি-নীতিৰ সম্পর্কে বংশানুক্ৰমিক ভাৱে তেওঁৰ পুত্ৰই ইতিমধ্যেই জোনি লয় বাবেই তেনে কৰা হয়। গাওঁৰ ধৰ্মীয় উৎসৱত কাৰ্য সম্পাদন কৰিবৰ বাবে নাইকিয়ে গাওঁৰ আন ব্যক্তিৰ পৰা নিজকে নিলগাই ৰাখি প্ৰস্তুতিৰ কাম সম্পূৰ্ণ কৰে। উচ্চগাৰ্হৰ পূৰ্ব ৰাতি নাইকিয়ে মাটিত শুৱে। যৌন সঙ্গোগৰ পৰা নিজকে নিলগাই ৰাখে আৰু পিছদিনা পুৱাই শুদ্ধিকৰণৰ বাবে গা ধোৱে। তেতিয়াৰে পৰা উচ্চগাৰ্হকাৰ্য সমাপন নোহোৱালৈকে উপবাস থাকে।

কুদুম নাইকি :

এওঁ হ'ল নাইকিৰ সহকাৰী। উৎসৱৰ সময়ত যেতিয়া নাইকিয়ে গাওঁৰ পৰিয়াল সমূহে আগবঢ়োৱা মুগী উচ্চগাৰ্হ কাম কৰে তেতিয়া কুদুম নাইকিয়ে পৰগণা বঙ্গা, বাহৰে বঙ্গা আৰু সিমা বঙ্গাৰ নামত নিজৰ উৰুৰ তেজ উচ্চগাৰ্হ কৰে। উক্ত উচ্চগাৰ্হক ‘বুলমায়াম’ নামেৰে জনা যায়।

ଭୋଗଦ ୯

ভোগ্দ পদটোৰ গুৰুত্ব অপৰিসীম। গাওঁৰ প্রত্যেকটো চুবুৰীত অতি কমেও এজনকৈ ভোগ্দ নিয়োগ কৰা হয়। তেওঁক নিয়োগ কৰা বিশেষ চুবুৰীটোত ভোগ্দ হ'ল মৌন্বিৰ প্ৰতিনিধি। কোনো চুবুৰীত বিশেষ কাৰ্য, ঘটনা অথবা চুবুৰীটোৰ যিকোনো কামৰ নিৰীক্ষণৰ প্ৰয়োজন হ'লে মৌন্বি, পাৰাণিক আৰু নাইকি আহি উপস্থিত নোহোৱালৈকে কাৰ্যটো অথবা পৰিস্থিতিটো চস্তালিব লাগে। যেতিয়া উৰ্ধতম কৰ্তৃপক্ষ আহি উপস্থিত হয় তেতিয়া সমস্যাটো সমাধান কৰাত তেওঁ সহায় কৰে। যদি কেতিয়াবা একেলগে দুটা চুবুৰীত দুখন বিবাহ অনুষ্ঠিত হয়, তেতিয়া ভোগ্দই এটা চুবুৰীৰ বিয়াৰ কাৰ্য তদাৰক কৰিব লাগে।

তদুপরি এটা অতি গুরুত্বপূর্ণ বিষয় আরজ্ঞা করিব নোরারি যে মৌন্ধির সকলোবোৰ
সহযোগীৰ কাৰ্য চুৰুৰী ভেদে পৰিৱৰ্তন হ'ব পাৰে। কোনো ব্যক্তিক অতিৰিক্ত দায়িত্ব দিয়াৰ
বিপৰীতে কেতিয়াৰা একেজন ব্যক্তিয়ে এটাতকৈ অধিক পদত কাৰ্যনিৰ্বাহ কৰি থাকিব পাৰে।
গাওঁ সভাৰ বিষয়াসকলে গাওঁৰ সকলোবোৰ বিষয়ত সজাগ থাকে। জন্ম, মৃত্যু, বিবাহ, চুৰি,
বহিৰাগতৰ আগমন, ভূতৰ দ্বাৰা আক্ৰান্ত, অসুখ, মহামাৰী আদি সকলোবোৰ খবৰৰ তীক্ষ্ণ
ভাৱে নিৰীক্ষণ কৰে।

ଲାଚେବ :

গাওঁ যিকোনো নেতৃত্ব নীতি উলংঘা করা বিচারৰ আয়োজন কৰিলে লাচেৰ ভোগদৰ
সহযোগী হিচাপে নাইবা গাওঁ বিচারক মণ্ডলীৰ সদস্য হিচাপে কাৰ্য সম্পাদন কৰে।

‘ମୋରେହଡ୍’ ଅର୍ଥାତ୍ ଗାଓଁସଭାର ବିଷୟବସୀଯାସକଳର ବାବେ ଗାଓଁବାସୀର କରଣୀୟ କାର୍ଯ୍ୟ —

গণ্ডের প্রতিটো পরিয়ালে ‘মোরেহড়’র বিষয়বিষয়া সকলৰ বাবে নিম্নলিখিত
অনুদান বাধ্যতামূলক ভাৱে আগবঢ়াব লাগে। যথা —

- ১) মানবি : মানবি মনঃ এদোখৰ খেতি মাতি (সকলো পৰিয়ালে মিলি)
 ২) নাইকি : বজ্রি ১ পাঞ্চা (৫ কেজি) ধান প্রতি পৰিয়াল।

- ৩) কুদুম নাইকি : বছৰি ১ পাল্লা (৫ কেজি) ধান প্রতি পরিয়াল।
- ৪) গদিৎ : বছৰি ১ পাল্লা (৫ কেজি) ধান প্রতি পরিয়াল।

গোত্র আৰু উপ-গোত্র :

চাওঁতাল জনগোষ্ঠীটো সৰ্বমুঠ বাৰটা ‘পৰিচ’ বা গোত্রত বিভক্ত। সেইবোৰ হ'ল বাক্সে, বেদিয়া, বেশ্বা, চোৰে, হাঁসদা, হেমৱৰ্ম, কিঙ্কু, মুর্মু, মার্দি, পৌড়বিয়া, চোৰেণ আৰু টুডু। এই বাৰটা গোত্রৰ ভিতৰত বেদিয়া গোত্রটো ইতিমধ্যে লুপ্ত হৈ গৈছে আৰু বৰ্তমান সময়ত এই গোত্রৰ কোনো অস্তিত্ব বিচাৰি পোৱা নাযায়। তলত প্ৰত্যেকটো গোত্রৰে বিৱৰণ দিবলৈ প্ৰয়াস কৰা হ'ল—

বাক্সে :

তেওঁলোকৰ মূল গৃহভূমি চাম্পাত কোনোধৰণৰ পদবী ধাৰণ কৰাৰ কোনো তথ্য পোৱা নাযায়। চাওঁতালসকলক গোত্রত বিভক্ত কৰা সময়ত তেওঁলোকে ইমানেই সবহকৈ ৰাখিছিল যে পিছদিনালৈ সেই বাহি ভাত তেওঁলোকে আকৌ খাবলগা হৈছিল। সেই অনুসৰি তেওঁলোকৰ নাম বাক্সে বখা হয়। কাৰণ চাওঁতাল সমাজত বাক্সে শব্দৰ অৰ্থ হ'ল বাহি। আন কিছুমানৰ মতে তেওঁলোকৰ পুৰ্বপুৰুষ আছিল দুজন ল'ৰা। দুয়োজনে জংঘলৰ পৰা উভতি আহি খাবলৈ একো নাপাই গাত এটাত থকা বাহি ভাতকে খাই ক্ষুধা পূৰণ কৰাত তেওঁলোকৰ পৰা সৃষ্টি গোত্রৰ নাম বাক্সে বখা হয়। এওঁলোক বাণিজ্যৰ সৈতে জড়িত।

বেদিয়া :

বেদিয়াসকলক কোনোধৰণৰ পদবী বা দায়িত্ব প্ৰদান কৰাৰ কোনো তথ্য নাই। লোককথা অনুসৰি চাওঁতালসকল চাম্পাৰ পৰা গুচি যোৱাৰ সময়ত যি সকল চাম্পাতেই থাকি গৈছিল তেওঁলোককে বেদিয়া বুলি নামকৰণ কৰা হৈছে।

বেশ্বা :

বেশ্বাসকলকো চাম্পাত কোনোধৰণৰ বাব-দায়িত্ব দিয়াৰ তথ্য পোৱা নাযায়। চাওঁতালসকলৰ মূল সাতটা গোত্রৰ সৈতে পৰবৰ্তী সময়ত যোগ হোৱা পাঁচটা গোত্রৰ মাজৰ

এটা হৈছে বেঙ্গা। চাওঁতালসকলৰ অইন গোত্রবোৰৰ মাজত বেঙ্গসকলক কিছু নিম্ন স্থানত
ৰখা হয়। বেঙ্গসকলৰ লগত বহুতেই বিয়াত বহিবলে অসম্ভত হয়। এই গোত্রৰ লোকসকল
আপেক্ষিক ভাৰে বুদ্ধিমান বুলি জনা যায় আৰু মহিলাসকল সফল গৃহিণী হয়।

চোৰে :

চোৰে গোত্র সংখ্যাত তাকৰ আৰু সমাজত তেওঁলোক সন্মানীয় হিচাপে গণ্য কৰা
নহয়। চাম্পাত তেওঁলোকক কোনোধৰণৰ বাব দিয়াৰ তথ্য নাই।

হাঁসদা :

পৰম্পৰা অনুযায়ী হাঁসদা হৈছে প্ৰথম মানৱ দম্পত্তিৰ জেষ্ঠ পুত্ৰ। সেয়ে তেওঁলোক
হৈছে চাওঁতালসকলৰ প্ৰথম সাতটা গোত্রৰ মাজৰ এটা। তেওঁলোক খেতি-বাতিৰ সৈতে
জড়িত আৰু তেওঁলোকে গাওঁৰ মুৰব্বীৰ ভূমিকা পালন কৰে।

হেমৰম :

পৰম্পৰা অনুযায়ী, হেমৰম গোত্রৰ লোকসকলক হেমৰম কোঁৰৰ বুলি জনা হয়।
তেওঁলোকে ন্যায়বিচাৰৰ কামো কৰে।

কিঞ্চু :

পৰম্পৰা অনুযায়ী, কিঞ্চু হৈছে চাম্পাত থকা সময়ত শাসক গোত্র। সেয়ে তেওঁলোকক
'কিঞ্চু ৰাপাজ' বুলি কোৱা হৈছিল।

মার্দি :

মার্দিসকলক ৰাজ দৰবাৰত ধন ভৰালী হিচাপে নিযুক্তি দিয়া হৈছিল আৰু চাম্পাত
'মার্দি কিপিচাৰ' বুলি নাম দিয়া হৈছিল।

মুৰ্মু :

চাম্পাত মুৰ্মুসকল ৰাজকুমাৰৰ পৰ্যায়ৰ সন্মান লাভ কৰিছিল আৰু 'মুৰ্মু ঠাকুৰ' বুলি
জনা গৈছিল।

পাউৰিয়া :

এই গোত্রৰ অন্তর্গত চাওঁতালৰ জনসংখ্যা তাকৰ আৰু চাম্পাত এওঁলোকে কোনোধৰণৰ
পদবী ধাৰণ কৰাৰ বিষয়ে জনা নাযায়।

চোৰেণ :

চাম্পাত চোৰেণ গোত্রৰ লোকসকল সামৰিক বাহিনীত আছিল আৰু ‘চোৰেণ চিপাহী’
বুলি তেওঁলোকক জনা হৈছিল।

টুড়ু :

টুডুসকলে সংগীতৰ ক্ষেত্ৰখন বাঢ়ি লৈছিল আৰু ‘টুড়ু মাঙাবিয়া’ নাম লাভ
কৰিছিল। অৱশ্যে তেওঁলোকক দিয়া জীৱিকাগত পদবীৰ কোনো প্ৰমাণ পৰিবৰ্তী সময়ত পোৱা
হোৱা নাই। এতিয়াও গোত্রটোৰ উত্তৰপূৰ্বৰ কিছুমানে একে জীৱিকাই গ্ৰহণ কৰি আহিছে
যদিও জীৱিকাগত বিশেষীকৰণৰ কোনো প্ৰমাণ দেখা নাযায়। পিছলৈ বেশ্বা আৰু চোৰেসকলক
হৈয় জ্ঞান কৰা হয় আৰু অইন গোত্রৰ লোকসকল তেওঁলোকৰ সৈতে বৈবাহিক সম্বন্ধ স্থাপন
কৰাৰ পৰা বিৰত থাকে। অৱশ্যে সকলো ফৈদেই সমানেই সামাজিক মৰ্যাদা উপভোগ কৰে।

পৰিবৰ্তী সময়ত সেই গোত্রবোৰ বিভিন্ন উপ-গোত্রত বিভক্ত হয় যাক ‘খুত’ বুলি জনা
যায়। চাওঁতালসকলৰ উপ-গোত্রসমূহৰ বিষয়ে হৰ্ক বাহাদুৰ চেত্ৰীয়ে নিম্নোক্ত ভাৱে উল্লেখ
কৰিছে —

হাঁসদা :

বদড়, হাঁসদা, বেদবাৰ, বাদৰাৰ, চিলবিন্দো, কুহী, কুণ্ডী, মহান্দা, আবাৰ, পিটকাণ্ডা,
ৰালুটুৰ, চাদা, চালে চা, টোহিখাউৰি, জুগি, কাদা-গুৰাও, কাউহ, গাণ্ড, জিহ, কেদৰাৰ আৰু
খেৰৰাড়।

মুৰ্মু :

বদড়, বিটাল বাৰাড, চিপজোৰ, দাতেলা, গাজাড, গাড, হাউডি, জাতেৰ জিহ, জুগী,
কাডা, কাবাডা, কাথা, কুডিম লাহেৰ, লাট, মাহত, মুণ্ড, আৱাৰা, আবাৰ, আমু পাৱা, পাণ্ডা, চাদা,
চানাচাং, চাউ, চাখেয়াৰ, চিত্যাৰ, তিলক, টুকু, টিকাও, টুটি চাৰজাম, চেল আৰু বাউৰা।

কিস্কু :

আড়ই, বদড়, বিটালগাড়, ভাৱে কান্দা, কাটৱা, কাটৱা, লাট, আবাৰ, আ, পাউতি, লুটুৰ,
চাদা, চান, টিকাউ গাড়, লাহেৰ আৰু পালাল।

হেমৰম :

বদড়, বিতাল, ডারেলা গাড়, গুৱাও, গুৱা, হাউগি, আবাৰ, আ, চাদা, চালে ঠাউকৰ,
চাসা, কুঁৱাৰি, লাহেৰ, লাৰ আৰু নিৰাউৰ।

মাদি :

বাবাড়ে, বাদাব, বাদিল, টিকাউ, বিতাল, বুৰু-বেৰেট, ভাচ, গাড, হেচেল, জানা, জুগী,
কেড়োৱাৰ, কুলখী খাণ্ডা, খান্দাগাজাব, খাৰা, লাখিন, মিৰু, আবাৰ, পণ্ড, বাট, ৰপাও, চাদা,
চিডাপ টুকুৰ, লামাওম, চিকাও গাডা, কাডা আৰু ৰা।

টুড়ু :

বাদেৰ, বাচেক, বিতাল, ভাঙ্গা, চিকি চুৰচ, দাতেলা গাড, জুগী, কুডওম, খাৰহাৰা,
লাহেৰ, লাড, লাট, মৌগাডিগি, আবাৰ, পায়েটা, আ, পাটাম, চাদা, তিলক আৰু টিকাও।

চোৰেণ :

বাদেৰ, বাৱচি, বাৰিহিবত, বাদেয়া, বিতাল, দাতেলা গাড, গাণ্ডে, গুবৌ, জুগী, জিঙ্গ,
চেহেল, খাণ্ডা, লুডকা, মাড়, মাল, মাইলী, মুণ্ডু, আবাৰ, আ, পণ্ড, ৰা লুটু, চাদা, চাদা-চিডাপ,
চাক, চাৰ, চিডাপ, চান, চৰক চুমুন, চিকা আৰু চেং।

বাস্কে :

বান্দাউদ, বিতাল, ভিড়ি, ভিতাওৰ, গাড, হেণ্ডে, আহেৰ, জিঙ্গ, কুহী, কুহী, কেড়োৱাৰ
বা, লাট, মৌন্ধি, খিল, মুণ্ডু, নায়ে, কেখিল, নিল, আবাৰ, আ, পাটাম, চাদা, চাউৰা গাডা, চুড়ে
আৰু ঠুনটিল।

বেশ্বা :

বাস্কে, বিন্দাদ, বিতাল, ভিনৰাব, গাড, গুৱাও, কৌছ, কুহী, কুধী, খাণ্ডা, লাট, আবাৰ,
আ, চেন আৰু তিলক।

চোৰে :

বিদান্দ, বিতাল, চনচাৰহাট, গাড় গুবৌ, গুবৌ-হেমৰম, গুবৌ-চৰেণ, হেমৰম-কোডৱৰ,
খাউছ, লাট, আ, চাদা, সিন্দুৰ আৰু ঠাকুৰ।

পাউরিয়া :

বিতাল, ভিতাউৰ, চারিবয়া, গাড়, লাট, মুগু, আবাৰ, পালাম, চাদা, চিদাপ আৰু বেদিয়া।

বেদিয়া :

জনা নাযায়।^৪

গোত্রৰ ব্যৱস্থাই চাওঁতালসকলৰ আচৰণ নিয়ন্ত্ৰণত বখাৰ লগতে তেওঁলোকে বিশ্বাস কৰা বঙ্গ সকলৰ সৈতে সুসম্পর্ক বজাই ৰখাৰ ক্ষেত্ৰতো সহায় হয় বুলি জনগোষ্ঠীটোৱ মাজত থকা জনবিশ্বাসৰ প্ৰচলন মন কৰিবলগীয়া। চাওঁতালসকলে গোত্র ব্যৱস্থা আৰু ইয়াৰ আঁৰত থকা প্ৰবাদো সমৰ্থন কৰে আৰু ইয়ে তেওঁলোকৰ জীৱনশৈলীক ভালদৰে বুজাত সহায় কৰে। চাওঁতালসকলৰ স্বগোত্ৰীয় বিবাহৰ পৰম্পৰা ভঙ্গ কৰা আৰু জনগোষ্ঠী বহিৰ্ভূত বিবাহ চাওঁতাল সমাজত আটাইতকৈ ডাঙৰ অপৰাধ বুলি বিবেচনা কৰা হয়। এনে নিয়ম উলংঘা কৰা সকলক সমাজৰ পৰা বহিক্ষাৰ কৰা বিধান অধূনা প্ৰচলিত।

প্ৰতিখন চাওঁতাল গাওঁ হৈছে সমাজ ব্যৱস্থাৰ এক মৌলিক আৰু প্ৰাথমিক বৈশিষ্ট্যৰ নিৰ্দৰ্শন স্বৰূপ। চাওঁতাল গাওঁ এখনত থকা বিভিন্ন ফেদে চাওঁতাল সমাজৰ গণতান্ত্ৰিক চৰিত্ৰাটোকে দৰ্শায়। গাওঁৰ পৰিয়ালবোৰে লগ লাগি সকলো সামাজিক, ন্যায়িক আৰু বিধি-বিধান সম্পর্কীয় কাম-কাজৰ বাবে এক স্বতন্ত্ৰ একক হিচাপে ভূমিকা পালন কৰে।

চাওঁতাল সমাজত মহিলাৰ স্থান :

চাওঁতাল সমাজত যদিওবা মহিলাৰ স্থান পুৰুষৰ তুলনাত নিন্ম, তথাপিও সমাজত মহিলাই এক সুকীয়া স্থান দখল কৰি আহিছে। চাওঁতাল মহিলা সমাজত আধুনিকতাৰ পৰশ পৰা স্বত্বেও নাৰীসমাজৰ পৰম্পৰা আৰু বিধিৰ প্ৰতি অধিকাৰ তথা আনুগত্যতা আছে। বিবাহত নবহালৈকে সমগ্ৰ দায়িত্ব পিতৃয়ে বহন কৰিব লাগে বাবে এগৰাকী চাওঁতাল ছোৱালী পিতৃৰ সম্পত্তিৰ দৰে বুলিব পাৰি। যদি ছোৱালীয়ে কেনো ৰীতি-নীতি উলংঘন কৰে, তাৰ বাবে পিতৃ অথবা অভিভাৱকে পদক্ষেপ ল'ব লাগে। যদি চাওঁতাল ছোৱালীৰ কেনো প্ৰেমিক থাকে আৰু সেই কথা ৰাজুৱা হয় তেতিয়া তেওঁৰ বিয়াৰ বাবে যোগ্যতা হানি হয়। যদি কেনো অবিবাহিত জীয়ৰীয়ে কেনো নীতি উলংঘা হোৱা কাৰ্য কৰে তাৰ বাবে ‘সম্পত্তি

‘বিপথগামী’ হোৱা বুলি পিতৃক সমাজচ্যুত কৰা হয়। ঠিক তেনেদেৰে বিবাহৰ পাছত এগৰাকী ছেৱালী সম্পূর্ণৰূপে স্বামীৰ সম্পত্তি হৈ পৰে আৰু তেতিয়াৰে পৰা তেওঁৰ সমূহ দায়িত্ব স্বামীৰ ওপৰত ন্যস্ত হয়। লিংগভেদে কামৰ বিভাজন থাকে যদিও উচিত্য আৰু সুবিধা অনুসৰি উক্ত বিভাজন কৰা হয়। কিছুমান কামৰ পৰা মহিলাক বাৰণ কৰা হয়। উদাহৰণ স্বৰূপে মহিলাই হাল বাব নোৱাৰে, ঘৰৰ চালত উঠিব নোৱাৰে অথবা কোৰ আদি মাৰিব নোৱাৰে। তদুপৰি চাওঁতাল মহিলাই ধনু-কাঁড় চলাব নোৱাৰিব, খুৰ ব্যৱহাৰ কৰিব নোৱাৰিব, বটালিৰে বিঞ্চা কৰিব নোৱাৰিব, কুঠাৰ চলাব নোৱাৰিব অথবা বৰশিৰে মাছ মাৰিব নোৱাৰিব। কাপোৰ বোৱা আৰু ঘৰ বনোৱা কাম আদিটো চাওঁতাল মহিলাই অংশ গ্ৰহণ কৰিব নোৱাৰে। পুৰুষৰ কাপোৰ পৰিধান কৰা আৰু পুৰুষে বজোৱা বাদ্যযন্ত্ৰ চাওঁতাল মহিলাই বজোৱাটো তেওঁলোকৰ বীতিৰ বিপৰীত। এই সকলোৰোৰ কাম কেৱল পুৰুষৰ বাবে নিৰ্ধাৰিত। অনুৰূপ ধৰণে মহিলাক কেতিয়াও জন্ম বলি দিবলৈ অনুমতি দিয়া নহয় আৰু তেনে কাৰ্য মহিলাই প্ৰতক্ষ্য কৰাটো নিয়ন্ত্ৰ। পৰিস্থিতি সাপেক্ষে মহিলাক ‘ভিতোৰ’ত অৰ্থাৎ ঘৰৰ একোণত স্থাপন কৰা গোসাই থান প্ৰৱেশ কৰিবলৈ অনুমতি দিয়া নহয়। মহিলাই উল্লিখিত নীতি ভঙ্গ কৰিলে বঙ্গীৰ ব্যঘাত জন্মে বুলি চাওঁতাল সমাজত বিশ্বাস প্ৰচলিত হৈ আহিছে। অৱশ্যে কিছুমান কাৰ্য যেনে খৰিকটা, খোৱা পানী যোগাৰ কৰা, বন্ধা আদি কাৰ্যবোৰ সম্পূর্ণৰূপে মহিলাই সমাপন কৰিব লাগে। এটা ক্ষেত্ৰত চাওঁতাল মহিলাক পুৰুষৰ পৰা সম্পূর্ণৰূপে পৃথক কৰিছে। ক'লা যাদুৰ প্ৰতি থকা তেওঁলোকৰ বিশ্বাস অনুযায়ী কেৱল মহিলাহে ডাইনী হ'ব পাৰে, পুৰুষে কেৱল ডাইনী অনুসন্ধান কৰাৰ লগতে আৰোগ্য কৰিব পাৰে। সেইবাবেই মহিলাক সম্পূর্ণৰূপে ঢোল বজাবলৈ দিয়াৰ পৰা বাৰণ কৰাৰ লগতে মীন্বি থান আৰু সৎকাৰ স্থলিলৈ যোৱাত বাধা আৰোপ কৰা হয়। কাৰণ তেনে কৰিলে পুৰুষৰ মনত ডাইনীৰ সন্দেহ উপজিব বুলি শংকা কৰা হয়।

সম্পত্তিৰ ওপৰত চাওঁতাল মহিলাৰ অধিকাৰ :

চাওঁতাল সমাজত বিবাহিত মহিলাতকৈ অবিবাহিত যুৱতীৰ সম্পত্তিৰ অধিকাৰ অধিক। যেতিয়ালৈকে কোনো যুৱতীয়ে বিবাহপাশত আবন্দ নহয় তেতিয়ালৈকে তেওঁ উপাৰ্জন কৰা পাৰিশ্ৰমিকৰ অধিকাৰ পৰিয়ালৰ মুৰব্বীৰ থাকে। অবিবাহিত যুৱতীৰ ছয় প্ৰকাৰৰ

পারিশ্রমিকৰ ওপৰত অধিকাৰ থাকে। ইয়াৰে প্ৰথমটো হ'ল 'ইৰাপা' অৰ্থাৎ কৃষি শস্যৰ অংশ। প্ৰায় সকলোবোৰ অৱস্থাপন্ন পৰিয়ালতে 'ইৰাপা' দিয়া হয়। দ্বিতীয়তে মোমায়েকে উপহাৰ স্বৰূপে যি জন্ত উপহাৰ হিচাপে প্ৰদান কৰে তাৰ ওপৰত অবিবাহিত যুৱতীৰ অধিকাৰ থাকে তদুপৰি অবিবাহিত যুৱতীয়ে কেইবাটাও বীতি পালন কৰাত একেচেতিয়া অধিকাৰ পায়। যদি ককাক অথবা ভিনীহি যুৱতীৰ গৃহলৈ আহে তেতিয়া যুৱতী গৰাকীয়ে তেওঁলোকৰ ভবি ধূৱাই দিয়ে। পৰম্পৰা অনুসৰি তেওঁলোকেও যুৱতীজনীক উপহাৰ প্ৰদান কৰে। যিৰোৰ সম্পূৰ্ণৰূপে যুৱতীজনীৰ একেচেতিয়া সম্পত্তি। বায়েকৰ বিবাহত যুৱতীয়ে 'আকবুৰিক' অথবা মূৰবী ছোৱালী হিচাপে কাৰ্য কৰে আৰু বিভিন্ন উপহাৰ লাভ কৰে। ছোৱালীজনীৰ মা বা দেউতাকৰ মৃত্যু হ'লেও তেওঁ কিছুপৰিমানে সম্পত্তিৰ অধিকাৰ লাভ কৰে। যদি ছোৱালীৰ মাক ইতিমধ্যে মৃত্যু হৈছে, তেতিয়া দেউতাকৰ অস্থাৱৰ সম্পত্তিবোৰ অধিকাৰ যুৱতীয়ে বিয়াত নবহালৈকে লাভ কৰে। যদি ছোৱালী সেই সময়ত নাবালক হয় তেতিয়া তেনে সম্পত্তিবোৰ নিজৰ সুবিধা অনুসৰি ৰাখিব পাৰে অথবা ছোৱালীৰ অভিভাৱকে ছোৱালী সাবালক নোহোৱালৈকে নাইবা বিবাহত নবহালৈকে ৰাখিব পাৰে। যদি ছোৱালীৰ মাকৰ ইতিমধ্যে মৃত্যু হয় আৰু ছোৱালীৰ ককায়েক বা ভায়েক থাকে তেতিয়া দেউতাকৰ স্থাৱৰ সম্পত্তিৰ ওপৰত অধিকাৰ দাবী কৰিব নোৱাৰে। যদি ছোৱালীৰ বিবাহৰ পূৰ্বে পৰিয়ালত বিভাজন হয় তেতিয়া ছোৱালীক পোহনীয়া জন্ত ব্যপত 'দাংগুৱাহিচা' প্ৰদান কৰে। প্ৰচলিত নীতি অনুসৰি দেউতাকৰ স্থাৱৰ সম্পত্তিৰ ওপৰত ছোৱালীৰ সীমিত অধিকাৰ থাকে। পৰিয়াল বিভাজনৰ সময়ত ককায়েক ভায়েকৰ পৰা অবিবাহিত ছোৱালীয়ে সম্পত্তিৰ অধিকাৰ দাবী কৰিব নোৱাৰে যদিও সাধাৰণতে বিবাহৰ সময়ত আৰ্থিক কামত ব্যৱহাৰৰ বাবে ভূমিৰ কিছু অংশ আচুতীয়াকৈ ৰখা হয়। তদুপৰি ছোৱালী সাবালিকা হ'লেও তেওঁৰ দেউতাক, ককায়েক নাইবা দেউতাকৰ সম্পর্কীয়ক বিয়া নোহোৱালৈকে ভৰণ-পোষণৰ দাবী কৰিব পাৰে। ইয়াৰ লগতে ছোৱালীৰ বিয়া নোহোৱালৈকে ভৰণ-পোষণৰ বাবে ৰখা ভূমি অধিগ্ৰহণ কৰি ৰাখিব পাৰে। ছোৱালীয়ে বিয়া নোহোৱালৈকে সম্পৰ্কীয় অভিভাৱকৰ পৰা 'ইৰাপা' হিচাপে লাভ কৰা অংশৰ লগতে ছোৱালীৰ বাবে ৰখা ভূমিখনি অধিগ্ৰহণ কৰি ৰাখিব পাৰে। তেনেধৰণৰ ভূমিৰ ওপৰত ছোৱালীৰ একচেটীয়া অধিকাৰ থাকে। অনুৰূপ ধৰণে কোনো ককাই-ভাই নাইবা

देउताकर सम्पर्कीय कोनो नाथाकिले अविवाहित छोरालीये देउताकर सकलोबोर सम्पत्तिर अधिकार लाभ करे। अविवाहित छोरालीर आऱ किञ्चुमान अचुतीया अधिकार आছे। यदि कोनोवाई तेंदुँव सन्मान हानि करे तेतिया अपराधीये ‘लाजाओमाराओ’ अर्थां जरिमना आदाय दिव लागे। लाजाओमाराओ हिचापे लाभ करा धन छोरालीर एकचेटीया सम्पत्ति। सकलो ब्यरहार्य सामग्री, गहणा, नगद धन अथवा पोहनीया जस्त आदिबोरब ओपरत अविवाहित छोरालीर अधिकार थाके। यदि वियार पाहत छोरालीये देउताकर कृषि कार्यत सहाय करिब वाबे आहे तेतिया ताब वाबे तेंदुँ देउताकर परा अतिरिक्त शस्यर अंश लाभ करिब। यदि इरापार्म मूर्गी, गाहरी, छागली, गरु आदि पोहनीया जस्तर लगते नगद धनरूपत थाके विवाहब पाहत नतुन घरत थितापि नोहोरालैके सेहिबोर देउताकर घरत राखिब पाबे। अस्त्रारब सम्पत्तिर क्षेत्रत स्वामीर अधिकार नाथाके यदिओ महिलार सन्तानब माजत सम अधिकार थाके। स्त्रारब सम्पत्ति अर्थां भूमिर क्षेत्रत एই नीति परिस्थितिर ओपरत निर्भव करे। यदि भूमि ‘ताबेनजम’ (म्यादी) हय तेतिया विवाहित महिलार सन्ताने इयार अधिकार लाभ करे। महिलार स्वामी अथवा स्वामीर परियाले तेने भूमिर कोनोधरणब उत्तराधीकारिता दावी करिब नोराबे। यदि महिलार कोनो सन्तान नाथाके तेतिया उक्त भूमिर अधिकार पितृ-मातृ, ककायेक, भायेक अथवा पितृब सम्पर्कीयक घूराई दिव पाबे।

न्यायिक ब्यरहात चाओँताल महिलार अंश ग्रहण :

चाओँताल सम्प्रदायब न्यायिक ब्यरहात महिलार वाबे तिनिखन आसन संरक्षित थाके याक ‘बुटी हाड़म’ नामेरे जना याय। इयात बुटी शब्दब अर्थ बृक्न नहय बयोजेष्ठ हे। प्रकृतते पदबी केहिटा बयोजेष्ठब वाबे निधारित करा येन लागे यदिओ इयात बयसब सेतेकोनो सम्पर्क नाथाके। दबाचलते एই पद केहिटा मौन्झि, जगमौन्झि आऱ नाइकिर पत्तीब कारणे मौन्झिबुटी, जगमौन्झि बुटी आऱ नाइकि बुटी नामेरे पूर्व निधारित धरणे संरक्षित थाके। उल्लेखयोग्य ये चाओँताल समाजत उल्लिखित महिला वियया केहिगराकीये गुरुत्वपूर्ण भूमिका पालन करे। विशेषकै जनगोष्ठीटोर परम्परागत सामाजिक आऱ सांस्कृतिक कार्यसूचीबोरत तेंग्लोकर भूमिका यथेष्ट परिमाणे परिलक्षित हय।

কিন্তু সকলো পদাধিকাৰীয়ে এই কথাত সহমত প্রকাশ কৰে যে মহিলাক ধৰ্মীয় কাৰ্যত
অংশগ্রহণ কৰিবলৈ দিয়াটো অনুচিত। মহিলায়ো উক্ত পৰম্পৰা স্বীকাৰ কৰি আহিছে।

ন্যায়িক ব্যৱস্থা :

চাওঁতালসকল মুখ্যত গাওঁত বাস কৰে। গাওঁ খনত বাসকৰা পৰিয়ালৰ সংখ্যা
অনুসৰি গাওঁৰ আকাৰ নিৰ্দিষ্ট হয়। প্ৰত্যেকখন চাওঁতাল গাওঁত এক সু-প্ৰতিষ্ঠিত প্ৰশাসন
ব্যৱস্থা আছে। মোৰে হড়ক মুখ্য কৰি গাওঁ পৰিষদ খন গঠন কৰা হয় আৰু গাওঁৰ মূৰব্বী অৰ্থাৎ
মানুষি হ'ল মোৰে হড়ৰ স্থায়ী সভাপতি। সকলো পৰিয়ালৰ প্ৰত্যেকজন সদস্যই গাওঁ
পৰিষদৰ সদস্য যদিও প্ৰায়ে পৰিষদৰ সভাত মূৰব্বী অথবা জেষ্ঠ পুৰুষ সদস্যইহে প্ৰতিনিধিত্ব
কৰে। সমগ্ৰ জনগোষ্ঠীটোৱ কথা জড়িত হৈ থকা যিকোনো সামাজিক নাইবা ধৰ্মীয় বিষয়ত
কি পদক্ষেপ লোৱা হ'ব সেইটো পৰিষদে নিৰ্ণয় কৰে। বিবাহ, মৃতকৰ অত্যোষ্ঠিক্ৰিয়া, বিবাদৰ
সমাধান, ধৰ্মীয় উৎসৱৰ তিথি আদি নিৰ্দিষ্ট কৰাটো পৰিষদৰ মুখ্য কাম। চাওঁতাল ন্যায়িক
প্ৰশাসনৰ কাৰ্যাবলী অতি নিখুত বুলিব পাৰি। চাওঁতাল জনগোষ্ঠীৰ পৰম্পৰাগত শাসন
ব্যৱস্থাত গাওঁক প্ৰশাসনৰ প্ৰাথমিকস্তৰ বুলি বিবেচনা কৰা হয়। চাওঁতালসকলৰ তিনিটা
স্তৰৰ জনগোষ্ঠীয় পৰিষদ থাকে সেইবোৰ হ'ল —

মানুষি বাইসি :

গাওঁৰ ন্যায়ালয়ত মানুষিয়ে কৃত্তশ্চীল ন্যায়াধীশ হিচাপে কাৰ্য কৰে। চাওঁতালি
ভাষাত বাইসি অৰ্থাৎ 'সমিটি'ৰ অন্তৰালত থকা ধাৰণা হ'ল সামাজিক ভিন্নিত কৰা বিচাৰৰ
ন্যায় প্ৰতিষ্ঠা। তেওঁলোকে বিশ্বাস কৰে যে মানুষি বাইসিৰ ওচৰত কোনো গাওঁবাসীয়ে
অন্যায় ভোগ কৰিব লগা নহয়। কোনো বিচাৰৰ ন্যায় প্ৰদান কৰাৰ সময়ত সমগ্ৰ গাওঁবাসীয়ে
প্ৰত্যক্ষ কৰি থাকে বাবে অপৰাধীয়ে নিৰ্ধাৰিত নীতি মতে শাস্তি পোৱাটো নিশ্চিত কৰে।
গোচৰীয়াই তেওঁৰ আপত্তিৰ কথা মানুষিক আগত ব্যক্তি কৰিব লাগে। আপত্তি শুনাৰ পাছত
মানুষিয়ে গদিংক গাওঁবাসীৰ এখন সভা আহুন কৰিবলৈ কয়। সভাত নিজৰ আসন গ্ৰহণ
কৰাৰ পাছত মানুষিয়ে সভা আহুনৰ কাৰণ ব্যাখ্যা কৰে। সেই কাম সমাপন হোৱাৰ লগে লগে

गाओँ वर्ष मौन्खिर समृथत दुडाल लाठि राखि नाहिकिये लाठि दुडालव पांच ठाईत सेन्दुर आरु गोबरब फेट लगाय। इयार लगते पांचटा मुद्रा आनि मौन्खिर समृथत रखा हय। तेतिया मौन्खिये गोचरीयाक भोग्दर समृथलै आहि तेव्हांचा आपत्ति व्यक्त करिबलै आहान करे। गोचरीयार आपत्ति शुनाव पाछत मौन्खिये गोचरीयाक कोनेवा साक्षी आचे यदि सभाव आगत साक्षी दिबलै आहान करे। साक्षी थाकिले नाम घोषणा कराव पाछत गोचरीयाही निजर आसनलै याय। इयार पाछत अभियुक्तक निजर मतामत प्रकाश करि करिबलै कोरा हय। तेव्हांचा यदि अभियोग अस्वीकार करे तेण्ठे भोग्दही साक्षीर मतामत लवलै मौन्खिक परामर्श प्रदान करे। गाओँ वर्ष नाहिकिये गाओँवासीर आगत साक्षीर चाओँताली परम्परात शपत वाक्य पाठ करोराय। इयार पाछतहे साक्षीक विचार चलि थका विषयटोर सम्पर्के निज चकुवे कि देखिच्छिल ताक व्यक्त करिबलै अनुमति दिया हय। साक्षीर मतामत ग्रहण कराव पाछत मौन्खिये भोग्दसकलक कि शास्ति दिले उचित हय सेही सम्पर्के तेव्हांलोकर माजत आलोचना कराव परामर्श दिये। यिटो प्रक्रियाक ‘वेंगारकोचा’ नामेवे जना याय। इयार लगे लगे भोग्दसकले जनसमागमर परा किछु निलगलै आँतरि याय आरु आरोपी, आवेदनकारी, साक्षी आदिर मतामतबोर पुनःमूल्यायण करे। उक्त आलोचनाते आवेदनकारी, अभियुक्त आरु अभियोगकारीर चरित्र सम्पर्के सुक्ष्म विश्लेषण कराव लगते आहिन उलंघा करा विषयटोर प्रतिटो दिश आरु इयार परा समाजत परिव परा प्रभाव आदि सकलोबोर दिशर प्रति गुरुत्व दिया हय। इयार पाछत तेव्हांलोक एक सिद्धान्तत उपनीत है मौन्खिक अरगत करे। तार पाछत अभियुक्त दोषी हयने नहय सेही राय घोषणा करा हय। यदि अभियुक्त दोषी साव्यस्त करा हय तेतिया उक्त दोषर शास्ति कि ह'व सेही कथाओ सभाते मौन्खिये घोषणा करे। यदि घोषणा करा रायर सम्पर्के कोनो गाओँवासीर किवा आपत्ति थाके ताक मौन्खिये शुनिबलै वाध्य। अरश्ये उक्त आपत्ति केरल मात्र जरिमनार परिमाण अथवा शास्त्रिर प्रकृतिर सम्पर्के हे करिव पारिव। भोग्दसकले तेने आपत्ति ग्रहण करि घोषणा करा शास्त्रिर संशोधन सम्पर्के मौन्खिक पुनर विचार करिबलै क'व पारे। तेतिया मौन्खिये सभाते शास्त्रिर प्रकृतिर संशोधन विषयक राय प्रदान करे। प्रायबोर विचारते संशोधित रायदान सभाही स्वीकार करि लय। कारण एने रायदान सभार समृति मत सापेक्षे दिया हय।

পৰগণী পদক্ষেপ সমূহ হ'ল অভিযুক্তৰ ওপৰত জৰিমনা কেনেদৰে বিহা হ'ব তাক লৈ আলোচনা। মৌন্দিয়ে গাওঁৰ কেইজনমান ব্যক্তিক সেই দায়িত্ব অৰ্পণ কৰে। আৰ্থিক জৰিমনা প্ৰদান কৰিলে গাওঁৰ গদিঙ্ক নিৰ্ধাৰিত জৰিমনা সংগ্ৰহ কৰি আনি সভাত জমা দিয়াৰ নিদেশ দিয়ে। মৌন্দিয়ে নিজস্ব ভাৱে বায়দান দিব পৰা কিছু গোচৰ তলত উল্লেখ কৰা ধৰণৰ —

- ক) পাৰিবাৰিক কন্দল
- খ) মাৰপিট
- গ) মিছা অভিযোগ
- ঘ) যৌন অপৰাধ
- ঙ) অন্যান্য অপকৰ্ম

ঠিক তেনেকৈ গাওঁৰ প্ৰত্যেকটো সামাজিক সম্পর্ক মোৰেছড়ে মৌন্দিয়িক অৱগত কৰি বৈধতা প্ৰদান কৰে। অন্যথা গাওঁত তাৎক্ষণিক প্ৰভাৱ পৰা বিষয়ত জৰুৰী গাওঁসভাৰ আহ্বান কৰে। ঠিক তেনেকৈ মৌন্দিয়েও সকলো ধৰণৰ ঘটনাৰ সেতে সংলগ্ন হৈ থাকে। গ্ৰামীণ পোনে পোনে আৰক্ষী চকীলৈ যোৱাটো নিমেধ। তেওঁলোকে ভূমি বিবাদ, পাৰিবাৰিক জীৱন, পশুধন, বেদখল আদি আন আন বিবাদো গাওঁতে সমাধান কৰে। শান্তি দিয়াৰ ক্ষেত্ৰটো অপৰাধীক মৌন্দিয়েহে পৰম্পৰাগত ভাৱে শান্তি প্ৰদান কৰে।

যদি কোনো লোকৰ মৌন্দিয়াইসীয়ে দিয়া শান্তি গ্ৰহণযোগ্য নহয় তেতিয়া অভিযুক্তই উৰ্দ্ধতম বিচাৰপতি অৰ্থাৎ পৰগণাবাইসীৰ ওচৰত আবেদন কৰিব পাৰে।

পৰগণাবাইসি :

পৰগণাবাইসি হ'ল চাওঁতালসকলৰ দ্বিতীয় পৰ্যায়ৰ বিচাৰালয়। পৰগণা হ'ল কেইখন মান গাওঁ সাঙুৰি গঠন কৰা এটা অঞ্চল। নিৰ্দিষ্ট অঞ্চলক লৈ গঠিত পৰগণাক চাওঁতালসকলে নিজ অঞ্চলৰ সৰ্বেসৰ্বা বুলি গণ্য কৰে। দহৰ পৰা বিশ খন গাওঁক লৈ গঠিত এখন পৰগণাই উক্ত অঞ্চলত প্ৰশাসনিক কাৰ্য পৰিচালনা কৰে। এই পৰিষদৰ মূৰব্বীজনক পৰগণা বুলি কোৱা হয়। পৰগণাৰ অধীনত থকা অঞ্চলৰ মৌন্দিসকলে পৰগণাৰ বাবে যোগ্য ব্যক্তিক সেই পদলৈ

নির্বাচন করে। পূর্বতে পৰগণা চাওঁতাল জনসাধাৰণৰ মুখ্য প্ৰবন্ধা আছিল বুলিব পাৰি। কাৰণ তেওঁয়া চাওঁতাল জনসাধাৰণৰ সৈতে দেশৰ মূল সৃতিৰ প্ৰশাসনৰ কোনো ধৰণৰ প্ৰত্যক্ষ সংযোগ নাছিল। ঔপনিৰেশিক শাসনৰ পূৰ্বে, ঔপনিৰেশিক শাসনৰ সময়ছোৱাত আৰু উভৰ ঔপনিৰেশিক কালতো পৰগণাসকলে চাওঁতাল জনসাধাৰণৰ প্ৰতিনিধি হিচাপে ৰাজ্যৰ মুখ্য শাসকৰ সৈতে সম্পৰ্ক বৰক্ষা কৰি চলিছিল। যেওঁয়া কোনো বিবাদৰ পুনঃবিচাৰ আবেদন পৰগণাবাইসিৰ সম্মুখ্যত উখাপন কৰা হয় তেওঁয়া পুনঃ বিচাৰৰ বাবে আবেদন কৰা মৌন্দিজনে পৰগণাক সাক্ষাৎ কৰি তেওঁৰ সমস্যাৰ কথা অৱগত কৰাৰ লগতে পৰগণাবাইসিৰ পৰা কি আশা কৰি আবেদন কৰা হৈছে সেই কথাও বিৱৰি কয়। মৌন্দিবিৰ কথাত সন্তুষ্ট হ'লে মৌন্দিয়ে কি তাৰিখত বিষয়টোৱ সৈতে সম্পৰ্কীয় ব্যক্তি কেইজনক বিচাৰঙ্গলীলে আনিব পাৰিব তাৰ নিশ্চয়তা বিচাৰে। ইয়াৰ পাছত ‘চক্ৰাদাৰে’ (পৰগণা বাইসিৰ একৰাকী বিষয়বৰীয়া) বিপক্ষে থকা মৌন্দিবিৰ ওচৰলৈ গৈ আবেদন কৰা মৌন্দিবিৰ আবেদনৰ কথা উল্লেখ কৰে আৰু পুনঃবিচাৰৰ শুনানীৰ তাৰিখ নিশ্চিত কৰাৰ কথাও কয়। নিম্ন বিচাৰ সভাত বিজয়ী পক্ষৰ মৌন্দিবিৰ লগতে অন্য দহজন মৌন্দিক সমগ্ৰ বিচাৰ প্ৰক্ৰিয়া নিৰীক্ষণ কৰাৰ বাবে আমন্ত্ৰণ কৰে। গোচৰৰ সৈতে জড়িত মৌন্দিবিৰ বাদেও নিৰীক্ষক হিচাপে আমন্ত্ৰণ কৰা মৌন্দিবিৰ লগত তেওঁলোকৰ অনুগামী গাওঁবাসীসকলক লৈ নিৰ্ধাৰিত তাৰিখত পৰগণাৰ বাসগৃহত উপস্থিত হয়। পৰগণাত উপস্থিত হোৱাৰ পাছত মৌন্দিসকলক উগ্র অভ্যৰ্থনা জনোৱা হয়। পৰগণাৰ গাওঁত আহি মৌন্দিসকল উপস্থিত হোৱাৰ পাছত তেনে কৰাটো তেওঁলোকৰ পৰম্পৰাগত ৰীতিৰ ভিতৰত পৰে। এইটো ৰসইন বিচাৰ প্ৰক্ৰিয়াৰ সলনি উৎসৱ সদৃশ দৃশ্য ক'ব পাৰি। মৌন্দিসকলে আসন গ্ৰহণ কৰাৰ পাছত চক্ৰাদাৰৰ নেতৃত্বত সহায়ক বিষয়াসহ পৰগণাটো বিচাৰকক্ষত প্ৰবেশ কৰে। পৰগণাই পৰম্পৰাগত পৰিচ্ছদ অৰ্থাৎ মূৰত পাণুৰি মাৰি হাতত এডাল দীঘল বেতৰ লাঠি লৈ সভাকক্ষত প্ৰবেশ কৰে। পাণুৰি আৰু বেতৰ লাঠিডাল হ'ল চাওঁতাল সমাজত ক্ষমতাৰ প্ৰতীক। পৰগণাক উপস্থিত আটাইকেইজন মৌন্দিয়ে অভিবাদন জনায়। পৰগণাই আনতকৈ এক উচ্চস্থানত আসন গ্ৰহণ কৰে। পৰগণাৰ কাষতে চক্ৰাদাৰে আসন গ্ৰহণ কৰে; পাঁচজন নিৰীক্ষক মৌন্দিয়ে পৰগণাৰ সৌফালৰ খাটত আন পাঁচজনে পৰগণাৰ বাওঁফালে থকা খাটত বহে। আবেদন কৰা মৌন্দি আৰু প্ৰতিবাদী মৌন্দিয়ে পৰগণাৰ সম্মুখ্যত দহৰ পৰা পোন্ধৰ ফুটৰ দূৰত্বত নিজৰ আসন

লয়। বিচার প্রক্রিয়া চাবলৈ অথা গাওঁবাসীয়ে এই সমল ব্যক্তিসকলৰ চাবিওফালে অর্ধবৃত্তাকাৰ
ৰূপত ঠিয় হৈ থাকে। পৰগণাই উচ্চ ঠাইত থকা আসনত বহাৰ পাছতে চান্দারে আবেদন
কৰা মৌন্দিক তেওঁৰ গোচৰৰ কথা প্ৰকাশ কৰিবলৈ কৰে। আবেদন কৰা মৌন্দিয়ে পৰগণাৰ
সন্মুখত ঠিয় হৈ তেওঁৰ গোচৰৰ কথা ব্যক্ত কৰে। সমগ্ৰ গোচৰটো শুনাৰ পাছত পৰগণাই
নিৰীক্ষক হিচাপে থকা মৌন্দিসকলক গোচৰীয়া আৰু প্ৰতিবাদী মৌন্দিব গোচৰটোৰ সম্পর্কে
মতামত দিবলৈ কৰয়। নিৰীক্ষকসকলে তেওঁলোকৰ মাজত বিষয়টোৰ সম্পর্কে আলোচনা কৰে
আৰু এটা সিদ্ধান্তলৈ আহি সেই সম্পর্কে পৰগণাক অৱগত কৰে। পৰগণাইও বিষয়টোৰ
সম্পর্কে ভাবি গুণি চায়। যদি পৰগণাৰ মতামতৰ সৈতে নিৰীক্ষক মৌন্দি কেইজনৰ মতামতৰ
মিল থাকে তেতিয়া পৰগণাই লগে লগে ৰায়দান ঘোষণা কৰে। যদি পৰগণাৰ ব্যক্তিগত
মতামত আৰু নিৰীক্ষক মৌন্দিব মতামত নিমিলে পৰগণাই বিষয়টোৰ গুৰুত্বৰ প্ৰতি ধ্যান ৰাখি
মৌন্দিব মতামত পুনঃবিচাৰৰ বাবে অনুৰোধ কৰে। পৰগণাৰ মতামতৰ প্ৰতি গুৰুত্ব ৰাখি বিষয়টো
আকৌ নতুন ধৰণে আলোচনা কৰা হয়। যদি নিৰীক্ষক মৌন্দিয়ে অনুভৱ কৰে যে বিষয়টোৰ
গুৰুত্বৰ প্ৰতি লক্ষ্য ৰাখি পৰগণাৰ মতামতে এটা সুস্থসমাধান দিব তেতিয়া পৰগণাৰ মতামতৰ
সৈতে তেওঁলোকৰ সহমতৰ কথা পৰগণাক ব্যক্ত কৰে। আৰু যদি পৰগণাৰ মতামতত
ভাৰসাম্যতাৰ অভাৱ বুলি নিৰীক্ষকসকলে ভাৱে তেতিয়া অতি নশ্ৰ ভাৱে উক্ত মতামতে
সামাজিক মানদণ্ড হানি কৰাৰ লগতে ভৱিষ্যতে ঘটনাটোৱে জনসাধাৰণৰ মাজত এটা বেয়া
আদৰ্শ প্ৰতিষ্ঠা হোৱাৰ সম্ভাৱনা আছে বুলি বিষয়টো পৰগণাক অৱগত কৰে। চাওঁতাল সামাজিক
ৰীতি অনুসৰি পৰগণাই নিৰীক্ষক মৌন্দিব মতামত অস্বীকাৰ কৰি নিজৰ মতামত বাহাল ৰাখিব
পাৰে। ইয়াৰ পাছত পৰগণাই ৰায়দান ঘোষণা কৰে। ৰায়দান ঘোষণা হোৱাৰ পাছত গুচৰীয়া
আৰু প্ৰতিবাদী মৌন্দিক উক্ত ৰায়দান সম্পর্কত তেওঁলোকৰ মতামত প্ৰকাশ কৰিবলৈ কিছু
সময় দিয়া হয়। যদি দুয়োপক্ষই ৰায়দানৰ সিদ্ধান্ত সঠিক আৰু চূড়ান্ত বুলি বিবেচনা কৰে তেন্তে
সেয়া স্বীকাৰ কৰি লয়। যদি যিকোনো এটা পক্ষই ৰায়দানৰ বিৰোধিতা কৰে তেতিয়া নিৰীক্ষক
মৌন্দিসকলে আপত্তিৰ কাৰণ আলোচনা কৰে আৰু বিৰোধিতাৰ কাৰণবোৰ পুনৰ ভালদৰে
বিচাৰ কৰে। তেনেধৰণে আলোচনা কৰাৰ পাছত নিৰীক্ষক মৌন্দিসকলে এটা সহমতত উপনীত
হোৱাৰ বাবে যত্ন কৰে। তাৰ পাছত পৰগণাই ঘোষণা কৰে যে আপত্তি কৰা সকলোবোৰ দিশ

চালিজালি পুনঃ বিবেচনা করি সমাজৰ ভালৰ প্রতি লক্ষ্য ৰাখি নতুন ৰায়দান কৰা হৈছে। দিতীয়বাৰ ঘোষণা কৰা ৰায়দানক দুয়োপক্ষই সাধাৰণতে স্বীকাৰ কৰি লয়। পৰগণাই বিচাৰ কক্ষ ত্যগ কৰাৰ পূৰ্বে আসনৰ পৰা উঠে আৰু ৰায়দানৰ প্ৰতীকস্বৰূপে বেতৰ লাঠি ডাল শূন্যলৈ তিনিবাৰ ডাঙি ৰায়দানত অনুমোদন কৰে। ইয়াৰ লগতে তেওঁ সকলো মৌন্দিকে তেওঁৰ গৃহলৈ পুনৰ আমন্ত্ৰণ কৰে। তেওঁৰ গৃহত সকলো মৌন্দিকে হৌঙি আপ্যায়ণ কৰে।

ল'বীৰ বাইসি :

ল'বীৰ বাইসি হ'ল চাওঁতাল সমাজৰ ন্যায়িক প্ৰক্ৰিয়াৰ উচ্চতম ন্যায়ালয়। যিথন বিচাৰালয় বাৰ্ষিক চিকাৰৰ দিনা হাবিৰ মাজত অনুষ্ঠিত কৰা হয়। ল'বীৰবাইসি শব্দটো চাওঁতালসকলৰ বাবে অতি ভয় লগা শব্দ হোৱাৰ লগতে ই এক আকৰ্ষণীয় শব্দও। ভয়লগা কাৰণটো হ'ল বাইসিয়ে যি কোনো সিদ্ধান্ত দিব পাৰে। অন্যহাতে যুৱ প্ৰজন্মই চাওঁতাল ন্যায়িক প্ৰক্ৰিয়াৰ উচ্চতম বিচাৰ সভাৰ কাৰ্যাবলী প্ৰত্যক্ষ কৰাৰ সুযোগ লাভ কৰে বাবে ই তেওঁলোকৰ বাবে আকৰ্ষণীয়ও হয়। উল্লেখযোগ্য যে উক্ত চাওঁতাল বিচাৰালয়লৈ কেৱল প্ৰাপ্তবয়স্ক লোককহে যোৱাৰ অনুমতি দিয়া হয়। উক্ত অনুষ্ঠানত পৰিবেশিত বীৰ গীতসমূহে হয়তো যুৱপ্ৰজন্মক আকৰ্ষণ কৰাৰ অন্যতম কাৰণ হ'ব পাৰে। এই শ্ৰেণীৰ গীতবোৰ চাওঁতাল মহিলা সদস্য আৰু গাওঁৰ পথ বা যিকোনো সামাজিক স্থানত গোৱাটো নিয়েধ। এইবোৰ গীত গোৱাটো পুৰুষৰ একচেতীয়া অধিকাৰ হোৱাৰ লগতে এনে গীতবোৰ অতি অশ্বীল হয়। ল'বীৰবাইসিৰ কৰ্মবিৰতি সময়ত আৰু বাইসি আৰম্ভ হোৱা পূৰ্ব দিনা গোটখোৱা বৃহৎ সংখ্যক লোকে বাইসিৰ বাবে অপেক্ষা কৰাৰ সময়ত পৰম্পৰাগত ভাৱে এই গীতসমূহ গোৱা হয়। ল'বীৰবাইসি হ'ল বাৰ্ষিক চিকাৰৰ সামৰণি পৰ্ব। 'দিহীৰি'ৰ নেতৃত্বত চাওঁতালসকলে বাৰ্ষিক চিকাৰলৈ যায়। চিকাৰৰ নেতা দিহীৰিয়ে তেওঁলোকৰ বাবে অপেক্ষা কৰি থাকে। দিহীৰিয়ে নিজ নিজ নাইকি আৰু মৌন্দিক নেতৃত্বত যোৱা গাঁওবাসীক সন্তানণ জনায়। কেতিয়াৰা পৰগণাও উক্ত অনুষ্ঠানত অংশ গ্ৰহণ কৰে। প্ৰথম নিশা এই লোকসকল লোকে হাবিত থকা শিবিৰতে কঢ়ায়। পিছদিনা পুৱা দিহীৰিয়ে শুভ অশুভৰ সম্পর্কে পৰীক্ষা কৰে। যদি তেওঁ সেইদিনা চিকাৰত যোৱাতো শুভ বুলি নিশ্চিত হয় তেতিয়া জনসাধাৰণক চিকাৰলৈ যোৱাৰ

वाबे निर्देश दिये। यदि तेंदुं किंवा अशुभ इंगित लाभ करे तेत्रिया अंशप्रहणकारी जनताक संठिक समयब वाबे अपेक्षा करिबले परामर्श दिये। चिकार कार्य समाप्त होवार पाछत अंश प्रहणकारी जनताई लंबीव बाहिसिर समाप्तिर अनुष्ठानब वाबे शिविरले उभति आहे। उक्त अनुष्ठान दिहरीव सभापतिभूत अनुष्ठित हय। लंबीव बाहिसि हळ पांचखन बेलेग बेलेग उप-समिटिर (वा शाखा) समृद्धीया नाम। पांचखन उप-समिटि हळ एने धरणब — मौन्यि उप-समिटि, जगमौन्यि उप-समिटि, गदिं उप-समिटि, नाईकि उप-समिटि आरु लाचेर उप-समिटि। लंबीव बाहिसिर समयत साधारणते इखने-सिखनब परा सामान्य दूरवृत्त एही पांचखन उप-समिटिये बेलेग बेलेगाके वहे। सभापति दिहरीक आरवि अर्धवृक्ताकारत पांचजोपा गच्छ तलेत उक्त उप-समिटिबोर वहात गुरुत्व दिया हय। उक्त सभात दिहरीव सन्मुखत परगणा बाहिसित निस्पत्ति नोहोरा गोचरबोर गोचरीया पक्षहि निजे नाईवा निज गाओंब मौन्यि द्वारा उथापन करे। गोचरब शुनानीव पाछत दिहरीये कोनो उप-समिटिक एही विषये आलोचना करा दायित्व अपर्ण करे। तेंदुलोके विस्तृत भाबे आलोचना करि एटा सिद्धान्तले आहे आरु सेही सम्पर्के दिहरीक तेंदुलोकब मतामत जनाय। दिहरीये उप-समिटिर मतामत शुनाव पाछत तेंदुं र मतामतब सैतेम मिल पाले लगे लगे बायदान घोषणा करे। यदि तेंदुं उप-समिटिर मतामतब सैतेम सहमत नहय तेत्रिया विषयटो लाचेर उप-समिटिये प्रेरण करे। लाचेर उप-समिटिर मतामतक चुडान्त वाय बुलि ग्रहण करा हय यदिओ दिहरीयेहे बायदान क्राटो नियम सिद्ध।

अतीतत चाओंतालसकले उल्लिखित एक पृथक गणतान्त्रिक प्रक्रियाबे तेंदुलोकब समाज जीरन परिचालना करिछिल यदिओ साम्प्रतिक समयत परगणाबाहिसि आरु लंबीवबाहिसिर अस्तित्व असमर चाओंताल समाजत बिचारि पोरा नायाय। माथो मोरेहडब जरियाते मौन्यि बाहिसिये प्रतिखन गाओंते सामाजिक जीरन परिचालना करि अहा नियमटोहे सवर्ते परिलक्षित हय।

गाओं सभाव विषयबवीयाव निर्वाचन :

माघ माहत अनुष्ठित होरा 'माघाचिम' अनुष्ठान पालनब पाछत गाओंबासी एकगोट हय। उक्त अनुष्ठानत मौन्यिये तेंदुं विषयबाबर परा पतद्याग करे आरु तार पाछत गाओं सभाव

আন আন বিষয়বৰীয়াসকলেও পদত্যাগ করে। যদি কোনো বিষয়বৰীয়াৰ কামত ৰাইজ অসম্ভৃত তেতিয়া এই সভাতেই আন কোনো ব্যক্তিক সেই বিষয়বাবটো অৰ্পণ কৰা হয়। অন্যথা পূৰ্ব বিষয়বৰীয়া সকলকে তেওঁলোকৰ বিষয়বাব সমূহ পুনৰ্বাৰ অৰ্পণ কৰা হয়। তাৰ কিছুদিন পাছত তেওঁলোকে এক নিৰ্দিষ্ট দিনত শপত বাক্য পাঠ কৰি নিজৰ নিজৰ দায়িত্বসমূহ গ্ৰহণ কৰে। নাইকিৰ নিৰ্বাচন প্ৰতি পাঁচ বছৰৰ মূৰে মূৰে কৰা হয়। যদি কোনো বিষয়বৰীয়াৰ মৃত্যু হয় তেন্তে এই বছৰেকীয়া অনুষ্ঠানতহে তেওঁৰ বিষয়বাব আন কাৰোবাক অৰ্পণ কৰা হয়। মুখ্যতঃ উত্তৰাধিকাৰী সূত্ৰে বিষয়বাব সমূহ অৰ্পণ কৰা হয় যদিও ৰাইজৰ সন্মতি অবিহনে এইয়া সন্তুষ্ট নহয়। কোনো বিষয়বৰীয়াই গাওঁৰ জনসাধাৰণৰ অনুমতি অবিহনে যি কোনো পদত অধিষ্ঠিত হৈ থাকিব নোৱাৰে। সেয়েহে নিৰ্বাচনৰ দিনা প্ৰত্যেকজন গাওঁবাসীৰ মতামত গ্ৰহণ কৰা হয়। যদি কোনো ব্যক্তিৰ কঠস্বৰত সামান্য সন্দেহৰ আভাষ পোৱা যায় তেতিয়া তেনে ব্যক্তিক নিজৰ স্থিতি স্পষ্ট কৰিবলৈ কোৱা হয়। যদি কোনো ব্যক্তিৰ নিৰ্বাচনৰ ক্ষেত্ৰত কাৰোবাৰ বিৰোধিতা প্ৰকাশ হয় তেতিয়া সমগ্ৰ বিষয়টো পদ্ধতি গত ভাৱে অনুসন্ধান কৰা হয়। তাৰ পাছতহে নিৰ্বাচিত ব্যক্তিক নিৰ্গায়ক শপত বাক্য পাঠ কৰিবলৈ দিয়া হয়।

বাৰণ বা টেবু :

‘মেজিক’ শব্দটো এটি নৃবৈজ্ঞানিক পৰিভাষা। চাৰ জেমচ ফ্ৰেজাৰৰ মতে বাস্তৱৰ কোনো এটা ঘটনা বা ক্ৰিয়াৰ অনুকৰণশীল আন এটা কৰ্মই বাস্তৱত প্ৰভাৱ পেলাৰ পাৰে বুলি আদিম মানৱৰ ধাৰণা আছিল আৰু এই ধাৰণাৰ পৰাই মেজিকৰ উৎপত্তি। ফ্ৰেজাৰে ‘মেজিক’ক দুটা ভাগত ভগাইছে — সদৃশ বিধানী বা অনুকৃত মেজিক (Homeopathic, imitative or mimetic magic) আৰু স্পৰ্শজ মেজিক (Contagious magic)। বাস্তৱৰ এটা ঘটনাৰ অনুকৰণ কৰি অনুৰূপ ফল পৰলৈ আশা কৰিলে তাক অনুকৃত মেজিক বুলিকোৱা বয়। উদাহৰণ স্বৰূপে — অসমৰ তোলনী বিয়াৰ সময়ত ছোৱালীজনীক ‘জননী’ (কাপোৰত কিবা কিবি বস্ত দি বন্ধা টোপোলা) কোলাত দিয়া হয়, উজনী অসমত কেচুৱা কোলাত দিয়া হয়, ভৱিষ্যতে সন্তান জন্ম দিয়াৰ আশা কৰি। বড়ো কছুৰীসকলৰ মাজত ভাত খায়েই বিছনাত বাগৰিব নাপায়, তেনে কৰিলে পথাৰৰ শস্য বাগৰি পৰে বুলি জনবিশ্বাস প্ৰচলিত। আনহাতে

‘স্পর্শজ মেজিক’ক এটা সময়ত নিজৰ সংস্পর্শত থকা বস্তু দূৰলৈ গ’লে তাৰ পৰাই ক্ৰিয়া
কৰিব বুলি ভবা হয়। সন্তান জন্মৰ পাছত গৰ্ভ ফুল পুতি থোৱা হয় যাতে তাৰদ্বাৰা আনে
সন্তানৰ অনিষ্ট কৰিব নোৱাৰে ।^৬

অজ্ঞাতসাৰে হ’লেও আদিম মানৱে মেজিকৰ ঘোগেদি এটা কাৰণিক সূত্ৰ মানি লৈছিল
আৰু এই ফালৰ পৰা মেজিক এটা প্ৰাকৃতিক সূত্ৰৰ তুল্য। এনে মেজিকক ফ্ৰেজাৰে ‘তাৎক্ষিক
মেজিক’ আখ্যা দিছে। আনহাতে মেজিকৰ সহায়েৰে নিজৰ ইস্পত আকাঙ্ক্ষা পূৰণাৰ্থে
আদিম মানৱে নৃত্য কৰিছিল আৰু গীত গাইছিল আৰু এইদৰেই ভালেমান আচাৰ অনুষ্ঠানৰ
সৃষ্টি হৈছিল। এই আচাৰ অনুষ্ঠানসমূহকেই ফ্ৰেজাৰে ব্যৱহাৰিক মেজিক (Practical Magic)
নাম দিছিল। ব্যৱহাৰিক মেজিকক ফ্ৰেজাৰে পুনৰ দুই ভাগত ভাগ কৰিছে — ধনাত্মক মেজিক
(Positive magic) বা ভোজবাজী (Sorcery) আৰু খণাত্মক মেজিক (Negative) বা টেবু
(Taboo)। কিছুমান আচাৰ আচৰণ পালন কৰি ফলাকাঞ্চা কৰিলে তাক ধনাত্মক মেজিক
বোলা হয় আনহাতে সেই নীতি নিয়ম পালন কৰাৰ পৰা বিৰত থাকি যেতিয়া ফলাকাঞ্চা কৰা
হয় তাক খণাত্মক মেজিকবোলা হয় অৰ্থাৎ মেজিকৰ খণাত্মক দিশটোৱেই হৈছে টেবু।
ইয়াত মানুহে কিছুমান আচাৰ আচৰণ পালনৰ পৰা বিৰত থাকি মনত ভবা ফল পোৱাৰ
আকাঙ্ক্ষা কৰে। টেবু এটা পলিনেটীয় শব্দ। সামাজিক আচাৰ অনুষ্ঠান, ক্ৰিয়া কৰ্ম আদিকে
ধৰি লোককৃষ্ণিৰ এক বুজন অংশ টেবুৰ ওপৰত ভিত্তি কৰি গঠিত হৈছে বুলি কৰ পাৰি।
টেবুৰ অসংখ্য নিদৰ্শন অসমৰ বিভিন্ন জাতি জনগোষ্ঠীৰ মাজত বিদ্যমান। যেনে — বিধবাই
আন কাৰো হাতে ভাত খাব নাপায়, পত্নীয়ে তেওঁৰ স্বামীৰ নাম উচ্চাৰণ কৰা নিষেধ। সন্তান
জন্মৰ সময়ত তিৰোতা মানুহ সমায়িকভাৱে টেবু হৈ পৰা ইত্যাদি।^৭

অসমৰ চাওঁতালসকলৰ মাজতো এনে বহু ধৰণৰ টেবুৰ প্ৰচলন দেখা যায়। তেওঁলোকে
এইবোক ‘বাৰণ’ বুলি কয়। কোনো পুৰুষে তেওঁৰ ভাই বোৱাৰীৰ আৰু তেওঁৰ খুলশালিৰ
ঐণীয়েকৰ নাম লব নোৱাৰে, কোনো মহিলাই তেওঁৰ দেওৰৰ পত্নীৰ নাম লব নোৱাৰে।
ৰাজহৰা বা ব্যক্তিগত যি ধৰণৰ কথোপকথন নহওক কৰিয় পত্নীয়ে পতিৰ নাম আৰু পতিয়ে
পত্নীৰ নাম লব নোৱাৰে। দেওৰ আৰ নন্দৰ মাজত এনে নিয়ম কঠোৰ ভাবে পালন কৰা হয়।
আৰু ইয়াৰ উলংঘন কৰাটো পাপ বুলি গণ্য কৰা হয়। ইয়াৰ ফলত কেৱল ইহজনমেই নহয়

পৰজনমতো এই ফল ভোগ কৰিব লাগে বুলি বিশ্বাস কৰা হয়। তদুপৰি তেওঁলোকে যিজন কুণ্ডেৰতাৰ পৰা তেওঁলোকৰ উপাধি পাইছে, সেইজনাৰ নামো উল্লেখ কৰিব নোৱাৰে। উদাহৰণ স্বৰূপে মাল চোৰেণ এজনে ধৰ্মীয় অনুষ্ঠানত অথবা ৰাজহৰা স্থানত মাল শব্দটো ব্যৱহাৰ কৰাত নিষেধাজ্ঞ আছে। জিহ্ব চোৰেণে জিহ্ব চৰাই মাৰিব নোৱাৰে কাৰণ জিহ্ব চৰায়ে সেই বংশৰ পূৰ্বপুৰুষজনক ঘন অৱণ্যৰ মাজত ত্ৰুটি পুৰাবৰ বাবে বাট দেখুৱাইছিল। একেদৰে শংখ-চোৰেণসকলে শামুকৰ খোলাৰ গলপতা অথবা আ-অলংকাৰ পিঙ্গা নিষেধ আৰু শামুক খোৱা অথবা শামুকৰ খোলা ব্যৱহাৰ কৰা নিষেধ।

কোনো গৰ্ভৰতী মহিলাক পশু-পক্ষীৰ প্ৰাণ ল'ব দিয়া নহয় আৰু মৃতদেহ স্পৰ্শ কৰিবলৈ দিয়া নহয়। সেই গৰ্ভৰতীৰ বাবে পঞ্চামৃত ভক্ষণ অনুষ্ঠান পতা দেখা নাযায়। কাৰোবাৰ বিয়োগ ঘাটিলে তেওঁ কান্দিব নোৱাৰে। তেওঁক নদী বা জান-জুৰিৰ কাষলৈ যাবলৈ দিয়া নহয় কিয়নো তাত ভূত-প্ৰেত থকা বুলি বিশ্বাস কৰা হয়। তেওঁক খাদ্যশস্যৰ মুঠি বান্ধিবলৈ থোৱা তঙ্গলৰ ওপৰৰে পাৰ হৈ যাবলৈ দিয়া নহয়। তেওঁক চোতালত অথবা মুকলি ঠাইত শুবলৈ দিয়া নহয়, কিয়নো অপদেৱতা তেওঁৰ গাৰ ওপৰৰে পাৰ হৈ যাব পাৰে। তেওঁ তেওঁৰ চুলিত কঠালৰ ফুল গুজি ল'ব নোৱাৰে। কিয়নো পানী নাপাই কঠালৰ ফুল শুকাই যোৱাৰ দৰে মাত্ৰগৰ্ভতে সন্তান শুকাই যাব পাৰে। তদুপৰি আন কেতোৰ সাৰধানতাও অৱলম্বন কৰিবলগীয়া হয়। বতাহ-বৰষুণ আৰু বজ্রপাতৰ সময়ত এগৰাকী গৰ্ভৰতী মহিলাক ঘৰৰ ভিতৰতে থাকিব দিয়া হয় আৰু কাণত সোপা দি ৰাখিব দিয়া হয় যাতে গৰ্ভত থকা সন্তানে বজ্রপাতৰ শব্দ শুনিবলৈ নাপায়, নহ'লে শিশুটি ভয়াতুৰ হৈ জন্ম পাব। তেওঁক পিঠা-পনা বনাবলৈ দিয়া নহয়, কিয়নো তাৰ ফলত শিশুটিৰ কাণত আচোঁৰ পৰিব। তেওঁক কোনো কাৰণতে হালধী ৰূপ বা ভাঙ্গিবলৈ দিয়া নহয়, এনে কৰিলে শিশুটিৰ আঙুলি ভাঙ্গি যাব পাৰে বা অতিৰিক্ত আঙুলি গজিব পাৰে বুলি আশংকা কৰা হয়। তেওঁক পাতৰ কাপ তৈয়াৰ কৰিব দিয়া নহয়, তেনে কৰিলে শিশুটিৰ ওঁঠ ফঁটা হৈ জন্ম পাব পাৰে। গৰ্ভারস্থাৰ কালত হাতী দেখিলে শিশুটিৰ জিভা দীঘল আৰু কাণ ডাঙৰ বা কুলাহেন হ'ব পাৰে বুলি লোকবিশ্বাস প্ৰচলিত। কেতোৰ বাধা-নিষেধ পিতৃৰ ওপৰতো আৰোপ কৰা হয়। তেওঁ কোনো জীৱ-জন্মৰ প্ৰাণ ল'ব নোৱাৰে আৰু মৃতদেহৰ স্পৰ্শলৈ অহাও অনুচিত। চিকাৰত কটা বা বলি দিয়া জীৱ-জন্মৰ মূৰ খোৱাৰ পৰাও

তেওঁ বিবরত থাকিব লাগে ১৩ চাওঁতাল ঘৰসমূহত খিৰীকি ৰখাটো বাৰণ। সন্তান জন্মৰ সময়ত মহিলা গৰাকী সাময়িক ভাৱে ‘টেবু’ হৈ পাৰে। প্ৰসবৰ পিছত গৰ্ভফুল প্ৰসৃতি গৰাকী থকা ঘৰৰ মুখ্য দৰ্জাৰ তলত পুতি থব লাগে। তাৰ বাহিৰে আৰু কোনো ঠাইত গৰ্ভফুল পোতা বাৰণ। যিকোনো পূজাৰ আগনিশা নাইকিয়ে উপবাসে থাকি মাটিত শুব লাগে আৰু পত্নীৰ সৈতে সহবাসত লিপ্ত হোৱাটো নিষিদ্ধ। ভাই শহৰৰ উপস্থিতিত কোনো মহিলাই বিচলাত বহা নিষিদ্ধ। শশানৰ পৰা অহা পাছত গা নোধোৱাকৈ নিজ গৃহত প্ৰৱেশ নিষিদ্ধ। একে গোত্ৰৰ মাজত বিবাহ নিষিদ্ধ। জাতি বহিৰ্ভূত বিবাহ নিষিদ্ধ।

কোনো পুৰুষ-মহিলাকে জাহেৰ থানৰ পৱিত্ৰ বৃক্ষ ঝৰলৈ বা কাটিবলৈ দিয়া নহয়। বিশেষকৈ মহিলাসকলে পৱিত্ৰ বৃক্ষত বগাব নোৱাৰে আৰু ইয়াৰ ঠালঠেঙুলি ভাঙিব নোৱাৰে। কাৰণ এই পৱিত্ৰ বৃক্ষত বঙ্গাই বাস কৰে আৰু বঙ্গাই মহিলাই তেওঁৰ মূৰত উঠাতো মুঠেই পচন্দ নকৰে। যদি কোনো মহিলাই বঙ্গা গচ্ছত বগায় তেতিয়া বঙ্গাই মনে বিচৰালৈকে বৰষুণ হয় বুলি বিশ্বাস কৰা হয়। কুলহী অথবা গাওঁৰ সমূহীয়া পথ সমানেই গুৰুত্বপূৰ্ণ কিয়নো চাওঁতালসকলে গ্ৰাম্য পথক মান্বি বুকু গণ্য কৰে। যদিহে ইয়াৰ উপৰিভাগ এৰি যায় তেন্তে তেওঁ সেই গাঁওখন ত্যাগ কৰিব। সেয়ে কোনো লোকে পথত হাল বাব নোৱাৰে, আঁচ টানিব নোৱাৰে বা জোঙা ডাল ইফালৰ পৰা সিফাললৈ টানিব নোৱাৰে। একেদৰে কোনো ছোৱালীয়ে ঘৰৰ ছালত উঠিব নোৱাৰে কিয়নো ঘৰৰ ছালত বঙ্গা থাকে বুলি ভৰা হয়। বঙ্গাৰ সৈতে জড়িত এনে বাধা নিয়েধৰ-লগতে চাওঁতাল মহিলাক পুৰুষে কৰা বহু কামৰ পৰাও বাৰণ কৰা হৈছে। কোনো ছোৱালীয়ে ধনু টানিব নোৱাৰে, গাত খান্দিব নোৱাৰে, কুঠাৰ চলাব নোৱাৰে আৰু বৰশীৰে মাছ ধৰিব নোৱাৰে। ছোৱালীক পুৰুষৰ পোছাক পিঞ্চা আৰু বাহী বজোৱাতো নিয়েধাঙ্গা আৰোপ কৰা হৈছে। এগৰাকী ছোৱালীক যখলা ব্যৱহাৰতো বাধা দিয়া হয়। কিছুমান সম্পৰ্কৰ ক্ষেত্ৰটো ধৰাবন্ধা নিয়ম আছে। এনে সম্পৰ্কীয় সকলক বাহোঝোঝাড়িয়া^{১১} আৰু আজনাবিয়া^{১০} বুলি কোৱা হয়। এই সম্পৰ্ক দুটাৰ ক্ষেত্ৰতে কেতিয়াও ইজনে আনজনৰ নাম লৈ মাতিব নোৱাৰে।

টোটেম (কুলদেৱতা) :

টোটেম অভিধাটোৰ উদ্ভাবক হ'ল জে.এফ. মেকলেনান। পাছলৈ এই অভিধাটোৰ পৰিবৰ্ধন আৰু উন্নৰণ ঘটায় ডল্লিউ. আৰ. স্মিথ, ভিলহেল্ম উগ্ণট, জেমচ ফ্ৰেজাৰ, ৰেডফ্লিফ ব্ৰাউন, জৰ্জ থমচন আদি নৃবিজ্ঞানীসকলে। ওঠৰ শতিকাৰ শেষৰফালে জন লং নামৰ নৃতত্ত্ববিদজনে প্ৰথম 'টোটেম' শব্দটো ব্যৱহাৰ কৰিছিল। 'টোটেম' হৈছে ৰেড ইণ্ডিয়ানসকলৰ 'আজিবুৰা' নামৰ জন গোষ্ঠীটোৰ এটা শব্দ যাৰ অর্থ হ'ল প্ৰতীক বা চিহ্ন। ফ্ৰেজাৰে টোটেমৰ সং�ঞ্চা তলত দিয়া ধৰণে উল্লেখ কৰিছে —

"Totemism is an intimate relation which is supposed to exist between a group of kindred people on the one side and a species of natural or artificial objects on the other side, which objects are called the totem."^{১১}

অর্থ : টোটেম হৈছে সমগোত্ৰীয় মানুহৰ গোট আৰু আনফালে কৃত্ৰিম অথবা প্ৰাকৃতিক এটি প্ৰজাতিৰ মাজত আন্তৰিক সম্পর্ক থকা বুলি কৰা এটা বিশ্বাস।

টোটেম হৈছে এটা জনজাতীয় গোষ্ঠীৰ প্ৰতিনিধি। ইয়াৰ নামেৰে গোষ্ঠীৰ নাম ৰখা হয় আৰু গোষ্ঠীৰ প্ৰতিজন সভ্যই ইয়াৰ লগত নিজকে অংগাগীভাৱে জড়িত বুলি ভাবে। উদাহৰণ স্বৰূপে, যিটো গোষ্ঠীৰ টোটেম কুকুৰ, তেওঁলোকৰ প্ৰত্যেকেই নিজকে কুকুৰৰ বৎশধৰ বুলি ভাবে। 'আংগামী নগা'সকলৰ 'থেমভা' গোষ্ঠীয়ে আৰু চেমাসকলৰ 'আৱমী' গোষ্ঠীয়ে নিজকে গাহৰীৰ বৎশধৰ বুলি কয়। বড়োসকলৰ মাজত 'মুছাহাৰী' গোটৰ মানুহ খিনিয়ে বাঘৰ ভাগিন বুলি ভাবে ইত্যাদি। টোটেমিক জন গোষ্ঠীসমূহ মূলত বহিৰ্বিবাহমূলক অৰ্থাৎ নিজৰ গোত্ৰৰ মানুহক বিয়া নকৰায়। যেনে — বড়োসকলৰ মুছাহাৰী গোটৰ যুৱকে মুছাহাৰী গোটৰ যুৱতীৰ লগত, মিচিং সমাজত পেঁগু গোষ্ঠীৰ যুৱকে পেঁগু গোষ্ঠীৰ যুৱতীৰ সৈতে বিয়া নাপাতে।^{১২}

অসমৰ চাওঁতালসকলৰ মাজত সৰ্বমুঠ বাৰটা গোত্ৰৰ প্ৰচলন দেখা যায়। উল্লিখিত গোত্ৰসমূহৰ নামৰ উৎস হৈছে উদ্বিদ আৰু প্ৰাণী। এটা গোত্ৰ আৰু তেওঁলোকৰ গোত্ৰ দেৱতাজনৰ সৈতে এক পৱিত্ৰ আত্মিক সম্পর্ক থকা বুলি তেওঁলোকে বিশ্বাস কৰে। কুলদেৱতাৰ

বংশৰ পৰা উদ্ভৃত হোৱা বুলি চাওঁতাল সমাজত সকলোতে মানি লোৱা নহয় যদিও গোত্রটোৱ
 পূৰ্ব পুৰুষসকলৰ জন্ম বা কৰ্মৰ সৈতে কুলদেৱতাৰ যোগসূত্ৰ থকা বুলি বিশ্বাস কৰা হয়। হাঁসদা
 গোত্রৰ সদস্যসকলে দাবী কৰে যে তেওঁলোকেই সকলো গোত্রৰ ভিতৰত উচ্চ স্থান দখল
 কৰি আছে। তেওঁলোকে প্ৰথম পূৰ্বপুৰুষৰ পৰা নিজৰ গোত্রৰ নাম আহৰণ কৰিছে। ‘হাঁস’
 নামটোয়ে হাঁহক বুজায় আৰু চাওঁতালী ভাষাত ‘ডা’ শব্দটোৱ অর্থ হৈছে পানী। সেয়েহে এই
 গোত্রটো, জগতৰ আদি অৱস্থাৰ সৈতে আৰু আদি পুৰুষৰ সৈতে জড়িত। সৃষ্টিৰ বহস্যৰ
 সৈতে যোগসূত্ৰ থকা বুলি বিশ্বাস কৰা হেতুকে এই গোত্রটোক আটাইবোৰৰ ভিতৰত জেষ্ঠ্য
 বুলি গণ্য কৰা হয়। তাৰোপৰি হাঁহ কেৱল পানীত চৰি ফুৰা চৰাইতে নপৰে। ই মাটিত বাহ
 সজে আৰু মাটিত খোজ কাটে, অথচ আকাশত উৰে। হাঁসদা পৰিয়ালৰ সদস্যসকলে এই
 কেইটা লক্ষণৰে নিজকে সংযোজিত কৰি নিজকে আনতকৈ শ্ৰেষ্ঠ বুলি বিবেচনা কৰে। এই
 ক্ৰমত দ্বিতীয় স্থানত আছে মুৰ্মুসকল যিয়ে নীলগায় বা কৃষসোৱ মৃগক প্ৰতিনিধিত্ব কৰে। এই
 গোত্রৰ মূল বিচাৰিলে প্ৰথমে কৃষসোৱৰ কথাই মনলৈ আহে কিয়নো প্ৰথমটো ফৈদে চিকাৰ কৰা
 প্ৰাণীবিধেই আছিল কৃষসোৱ মৃগ। এই প্ৰাণীবিধিকে চাওঁতালসকলে দেৱতালৈ অৰ্প্য হিচাপে
 আগবঢ়াইছিল। তাৰ পাছৰ পৰাই চাওঁতালসকলৰ জন্ম চিকাৰ কৰা এটা পৰম্পৰা হৈ পৰে।
 ভূমিত চৰা কৃষসোৱ মৃগ চাওঁতালসকলৰ মাজৰ ধৰ্মসৰ কাৰণ হোৱাৰ বিপৰীতে হাঁহক মানৱতা
 আৰু মনুষ্য জীৱনৰ সৃষ্টিৰ প্ৰতীক হিচাপে ব্যৱহাৰ কৰা হয়। হাঁসদা আৰু মুৰ্মুসকল হৈছে
 চাওঁতাল জনগোষ্ঠীৰ অন্যতম উচ্চ গোত্র। লোককথা অনুসৰি তেওঁলোকে বহিগোত্ৰীয় বিবাহ
 কৰোৱা নাছিল আৰু আন্তঃগোত্ৰীয় সম্পর্কত বিশ্বাস কৰিছিল। হাঁসদাসকলক বিধান দিওঁতাৰ
 শাৰীত ধৰা হয় আৰু মুৰ্মুসকলক পুৰোহিত আধ্যা দিয়া হয়। কিন্তুসকলে মাছৰোকা চৰাইক
 তেওঁলোকৰ কুলদেৱতা বুলি মানে আৰু ক্ৰমৰ তৃতীয় স্থান অধিকাৰ কৰিছে। তেওঁলোকক বজা
 বুলি ধৰা হয় আৰু সম্পূৰ্ণ বাজসিক মৰ্যাদা প্ৰদান কৰা হয়। হেমৱৰ্ম হৈছে ক্ৰমত চতুৰ্থ স্থানত
 আৰু তেওঁলোকৰ কুলদেৱতা হৈছে তামোল। জনবিশ্বাস অনুসৰি হেমৱৰ্ম গোত্রটো ককালত
 তামোলৰ বছী এডাল লৈ জন্ম পাইছিল। আন কিছুমানে আকৌ তেওঁলোকৰ পূৰ্বপুৰুষ
 তামোলগছৰ তলত জন্ম পাইছিল বুলিও বিশ্বাস কৰে। তামোল ভিতৰি টান আৰু দৃঢ় হোৱাৰ
 দৰেই হেমৱৰ্মসকলক সততা আৰু নিষ্ঠাৰ প্ৰতীক হিচাপে গণ্য কৰা হয়। মাৰ্দিসকলক ঘাঁহৰ

সৈতে সম্পর্কিত কৰা হয় আৰু তেওঁলোক বেপাৰ-বাণিজৰ সৈতে সম্পর্কিত। চোৰেণসকল
সৈনিক অথবা যুঁজাৰু আৰু তেওঁলোকৰ টোটেম হ'ল গ্ৰহণ্য। টুডুসকল সংগীতজ্ঞ আৰু
ফেঁচাক তেওঁলোকৰ কুলদেৱতা হিচাপে গণ্য কৰে। বাঙ্কেসকল হৈছে ৰান্ধনী আৰু পইতা
ভাতৰ সৈতে তেওঁলোকৰ সম্পর্ক। তেওঁলোকে বঙ্গলৈ পইতা ভাত আগবঢ়াইছিল আৰু
পইতা ভাত নিজে খোৱা নিষিদ্ধ কৰিবলগা হৈছিল। বেদিয়াসকলৰ কুলদেৱতা হৈছে ভেড়া।
বৰ্তমান কালত তেওঁলোকৰ অস্তিত্ব বিচাৰি পোৱা নাযায়। শেষৰ গোত্ৰ দুটা হৈছে পৌউৰিয়া
আৰু চোৰেণসকল। এওঁলোকৰ কুলদেৱতা হৈছে ক্ৰমে পাৰচৰাই আৰু সৰীসৃ্প। তেওঁলোকৰ
পুৰ্বপুৰুষসকলে সন্তুষ্টঃ বছৰেকীয়া চিকাৰ উৎসৱত ক্ৰেল পাৰচৰাই আৰু সৰীসৃ্পেই চিকাৰ
কৰিছিল। এইদৰে অনুসন্ধান কৰিলে এটা সিদ্ধান্তলৈ আহিব পাৰি যে চাওঁতালসকলে চিকাৰ
কৰোতে যিটো প্ৰাণীক বধ কৰিব পাৰিছিল সেই প্ৰাণীটোকেই তেওঁলোকৰ কুলদেৱতা হিচাপে
থিবাং কৰিছিল যাতে সেই প্ৰাণী বিধিৰ বিলুপ্তি নঘটে।

কুলেদৱতাসকলৰ প্ৰতি তেওঁলোকৰ শ্ৰদ্ধা আৰু আৱেগ ইমানেই শক্তিশালী যে
তেওঁলোকে টোটেম বুলি মানি চলা প্ৰাণীবিধিক তেওঁলোকৰ নিজৰ গোত্ৰৰ সদস্য হিচাপে
গণ্য কৰে। আনকি গোত্ৰৰ সদস্যসকলে টোটেম বুলি গণ্য কৰা প্ৰাণীবিধিৰ মৃতদেহ দেখা পালে
শৱটোৰ শেষকৃত্য সমাপন কৰে। আটাইতকৈ গুৰুত্বপূৰ্ণ কথাটো হৈছে যে একে টোটেমৰ
অন্তগত সদস্যসকলে নিজৰ গোত্ৰৰ মানুহৰ সৈতে বৈবাহিক সম্পর্ক স্থাপন কৰা নিষিদ্ধ।
টোটেম গণ্য কৰা প্ৰাণীবিধি খোৱা বা হত্যা কৰাটো নিষিদ্ধ।

সামাজিক আচাৰ ব্যৱহাৰ :

অসমৰ চাওঁতাল সমাজখনত কিছুমান পৰম্পৰাগত আচাৰ-ব্যৱহাৰ অদ্যপি বৰ্তমান।
'নৃত্য আৰু গীত চাওঁতাল উৎসৱ-পাৰ্বণৰ এক অপৰিহাৰ্য অংগ। নৃত্যৰত অৱস্থাত কেতিয়াৰা
টামাক, তুম্দা বজোৱা লোকসকল উল্লান্ত পৰ্যায় পায় যদিও সেয়া অশালীন কেতিয়াও নহয়।
কোনো চাওঁতাল যুৱক-যুৱতী সমজুৱা স্থানত নাঞ্চঠ হৈ ঘুৰিব নোৱাৰে যদিও চাওঁতাল গাঁও
এখনত কিছুমান নিৰ্দিষ্ট সম্বন্ধত বাহিৰে মিলামিছা কৰা, হাঁহি-ধেমালী কৰাত কোনো বিশেষ
অসুবিধা নাই। সহৰায় উৎসৱৰ সময়ত এই মিলামিছা বেচিকৈ শিথিল হৈ পৰে। আনহাতে

অশ্লীল বা যৌনতা সম্পর্কীয় কথা বতৰা সামাজিক ভাবে নিষিদ্ধ যদিও ‘লাগু সাগাই’ অর্থাৎ খুলশালী, ককা-নাতি, ককা-নাতিনী, আইতা-নাতি, আইতা-নাতিনী, ককা-নাতিৰ দৈণী, স্বামী-দৈণীৰ আইতা, পেহা-ভাতিজা, পেহা-ভাতিজীৰ মাজত এই নিয়ম কিছুপৰিমাণে শিথিল। কিন্তু ‘বাহোএছাবিয়া’ অর্থাৎ এজন পুৰুষ আৰু তেওঁৰ ভাইবোৱাৰী, এজন পুৰুষ আৰু তেওঁৰ খুলশালীৰ দৈণী আৰু ‘আজনবিয়া’ অর্থাৎ এগৰাকী মহিলা আৰু ভনীজোঁৱাই, এগৰাকী মহিলা আৰু তেওঁৰ ভাইবোৱাৰী মাজত এইয়া সম্পূৰ্ণৰূপে নিষিদ্ধ। এই দুটা সম্পর্কক চাওঁতাল সমাজত পৰিত্ব সম্পর্ক বুলি গণ্য কৰে। তেওঁলোকে কোনো কাৰণতে এজনে আনজনৰ নামেৰে সম্মোধন কৰিব নোৱাৰে। এগৰাকী মহিলাই কোনো পুৰুষৰ উপস্থিতি বিচনাত বহিব নোৱাৰে। ৰাতি তেওঁলোকৰ কক্ষত কোনো সম্বন্ধীয় পুৰুষ আলহি উপস্থিতি থাকিলে তেওঁ আন যিকোনো ঠাইত শুব পাৰিব যদিও বিচনাত শুৱা নিষেধ। তেওঁ আনকি সেই আত্মীয়ৰ কাপোৰ অথবা তেওঁ বহা বিচনাখন চুবও নোৱাৰিব। তেওঁ আনকি সেই আত্মীয়জনৰ ওচৰত বিচনাখনত বহিবও নোৱাৰিব। তেওঁ সেই আত্মীয়ৰ ছায়া চুব নোৱাৰিব অথবা তেওঁ খাই এৰা কোনো খাদ্য বা পানীয় গ্ৰহণ কৰিব নোৱাৰিব। সেই পুৰুষ আত্মীয়ৰ সমুখত তেওঁ চুলি মেলিব নোৱাৰিব অথবা আন কাৰোবাক ওকণি চাব কব নোৱাৰিব। এগৰাকী অবিবাহিত যুৱতী পুৰুষ আত্মীয়ৰ সমুখত গছ বা জখলা বগাব নোৱাৰিব যাতে আত্মীয়জনে তেওঁৰ গোপন অংগ দেখা নাপায়। খোৱা লোৱাৰ ক্ষেত্ৰতো কিছুমান আচাৰ-ৰীতি চাওঁতাল সমাজত বিদ্যমান। কোনো চাওঁতাল মহিলাই অনাচাৰওতাল লোকে বনোৱা খাদ্য খোৱা নিষেধ কিন্তু চাওঁতাল পুৰুষ সকলৰ এই ক্ষেত্ৰত বিশেষ বাধা নাই তথাপি একেখন থালৰ পৰা খোৱা নিষেধ। মামা-ভাগিন বা ভাগিনী, মামী-ভাগিন বা ভাগিনী, বাহোএছাবিয়া, আজনবিয়া, শহৰ-জোঁৱাই, শহৰ-জোঁৱাই, শহৰ-বোৱাৰী, বিবাহিত ভনী-দাদা আৰু বাইদেউ, বিয়ে-বিয়েনী আৰু স্বামী-স্ত্রীৰ মাজত একেখন থালত খাদ্য খোৱা নিষেধ। লগতে এই সম্বন্ধ সমূহৰ মাজত কোনেও কাৰো খাই এৰা খাদ্য খোৱা নিষেধ।

চাওঁতাল সমাজত অভ্যাগতসকলক আদৰণি জনোৱা পৰম্পৰাগত প্ৰথাও আন আন জনগোষ্ঠীসমূহতকৈ সুকীয়া। কণিষ্ঠজনে জ্যেষ্ঠজনক আদৰণি জনোৱাৰ সময়ত কণিষ্ঠজন ল'ৰা হ'লে পোনতে মূৰটো সমুখৰ ফালে নমাই বাওঁহাতেৰে সোঁহাতৰ কিলাকুটি স্পৰ্শ কৰে,

সোঁহাতখন কপাললৈ দাঙি লাহে লাহে তললৈ নমাই আনে। ছোরালী হ'লে মূৰ তললৈ নমাই দুই হাতৰ তলুৱাৰে মাটি স্পৰ্শ কৰে। জ্যোষ্ঠজনে কণিষ্ঠজনক আশীৰ্বাদ দিয়াৰ ভংগীমাৰে হাতখন দাঙি ধৰে। বাহোঝোৱাবিয়া আৰু আজনাবিয়া সম্পর্কৰ ক্ষেত্ৰত এই প্ৰক্ৰিয়াটো কিছু জটিল। পুৰুষজনে সোঁহাতৰ তলুৱাৰে চকু ওপৰৰ পিনে ঢাকি ধৰিব যাতে সম্মুখত থকা জনৰ মুখখন হে মাথোন দেখে আৰু মহিলাগবাকীয়ে দুই হাতৰ তলুৱাৰে চকু ঢাকি লৈ হাতৰ ফাকেৰে তেওঁলৈ চায়। এই অভিবাদনৰ অৰ্থ হ'ল যিহেতু এই সম্পর্কক পৰিত্ব সম্পর্ক গণ্য কৰা হয় তাৰ পৰিগ্ৰতা বক্ষা কৰা। আনহাতে বালিয়া জহৰ অৰ্থাৎ বিয়ে-বিয়েনীৰ ক্ষেত্ৰত অভিবাদন পৰ্বটো সুকীয়া। বিয়ে আৰু বিয়েনী দুয়োজনে দুই হাতৰ তলুৱাৰে চকু ঢাকি দুই হাতৰ ফাকেৰে পৰম্পৰে পৰম্পৰক চাব আৰু নিজৰ মূৰটো এবাৰ সোঁফালে এবাৰ বাওঁফালে তিনিবাৰকৈ নমাই দিব। আনহাতে বিয়ে বিয়ে দৰ্শন হ'লে দুই বিয়ে বাওঁহাতৰ তলুৱাৰে সোঁহাতৰ কিলাকুচিত ধৰিব যাতে সোঁহাতখন সম্মুখৰ ফালে চিধা হৈ থাকে আৰু তাৰ পাছত দুয়োজনে চিধাকৈ থকা সোঁহাত দুখন ধৰি এবাৰ আগলৈ এবাৰ পিছলৈ তিনিবাৰ অগা পিছা কৰিব।

আনহাতে কোনো আলহী ঘৰলৈ আহিলে অভিবাদন পৰ্ব শেষ হোৱাৰ পাছত তেওঁক বহিবলৈ দিয়া হয় আৰু তেওঁৰ সম্মুখৰ ঠাইথিনি মচি তাত এটি ফুলেৰে সৈতে এক লোটা পানী বৰ্খা হয়। কোনো উৎসৱ-পাৰ্বণ উপলক্ষে কোনো আলহী ঘৰলৈ আহিলে ঘৰৰ পদূলীত এখন কাহৰ থালত প্ৰথমে তেওঁক সোভৰি ৰাখিব দি ঘৰৰ এজনী ছোরালীয়ে পোনতে পানীৰে ধুই পিছত সৱিযহৰ তেল লগোয় আৰু তাৰ পিছত বাওঁভৰিখনো ধুই তেল লগোৱা হয়। এই কাম সম্পন্ন হোৱাৰ পাছত পৰম্পৰাগত ভাৱে অভিবাদন জনোৱা হয়। এই প্ৰথা কোকৰাবাৰ জিলাৰ চাওঁতাল সমাজখনত অধূনা পৰিলক্ষিত হয়।

বৈবাহিক পৰম্পৰা :

পুৰুষ আৰু মহিলাৰ মাজত হোৱা সম্পর্কক সামাজিক ভাৱে অনুমোদন জনোৱা ব্যৱস্থাটোক বিবাহ হিচাপে স্থীকৃতি দিয়া হয়। ইয়াৰ লগতে উক্ত সম্পৰ্ক কেনেদৰে প্ৰতিষ্ঠা কৰা বা সমাপন কৰা হ'ব আৰু কোনে কি কাৰ্য সমাপন কৰিব সেই কথাও নিৰ্ধাৰণ কৰি দিয়ে। বৈবাহিক

পৰম্পৰাৰ মুখ্য উদ্দেশ্য হৈছে সামাজিক ৰীতি-নীতি, অধিকাৰ আৰু কৰ্তব্য মানি চলিবলৈ বাধ্য কৰা আৰু ব্যয় নিয়ন্ত্ৰণ কৰা। চাওঁতালসকল ভাৰতৰ এটা অন্যতম বৃহৎ জনগোষ্ঠী। তেওঁলোকৰ জনজাতীয় পৰিচয় আৰু একান্ততা বতাই ৰখাৰ বাবে জনজাতীয় সৰৗ বিবাহ ব্যৱস্থাটোৱ কটকটীয়া নিয়ম এতিয়াও প্ৰচলন আছে। নিয়ম মতে এজন চাওঁতালে অন্য জাতিৰ লোকক বিবাহ কৰিব নোৱাৰিব। এই নিয়ম ভংগ কৰাৰ অৰ্থ হ'ল চাওঁতালসকলৰ পৰম্পৰাক ঘৃণা কৰা আৰু এনে কাৰ্য্যক তেওঁলোকৰ জনজাতীয় একতা আৰু পৰিচয়ৰ প্ৰতি ভাবুকি বুলি গণ্য কৰা হয়। পূৰ্বতে এনে নিয়ম ভংগকাৰীক ‘বিত্লাহা’ (সামাজিক ভাৱে এঘৰীয়া কৰাৰ লগতে ৰাজহৰা শাস্তি প্ৰদান) মঞ্চৰ কৰিছিল যদিও বৰ্তমান এই প্ৰথা লুপ্ত প্ৰায়। চাওঁতালসকলৰ বিশ্বাস মতে, যদি কোনো চাওঁতাল গাভৰৰে চাওঁতাল সমাজ বহিভূত কোনো ব্যক্তিৰ লগত শাৰীৰিক সম্পর্ক স্থাপন কৰে তেতিয়া গাভৰজনীয়ে কেৱল নিজকে নহয় সমগ্ৰ জনগোষ্ঠীটোক কুলষিত কৰে। সেই বাবে তেওঁ সমগ্ৰ জনগোষ্ঠীটোক অতল গহুৰত নিক্ষেপ কৰা বুলি বিশ্বাস কৰা হয়।^{১৩} চাওঁতাল সমাজত গোত্র আৰু উপ-গোত্র বিভাজনৰ প্ৰধান কামেই হ'ল বিভিন্ন গোত্রৰ মাজত পূৰ্বে পৰা চলি অহা পৰম্পৰা অনুসৰি নিজ গোত্র আৰু উপ-গোত্রৰ মাজত বিবাহ প্ৰতিহত কৰা। অৰ্থাৎ এজন চাওঁতালে নিজ গোত্র বা উপ-গোত্রৰ লোকৰ সৈতে কেতিয়াও বিবাহ সম্পন্ন কৰিব নোৱাৰে। অৱশ্যে বৰ্তমান সময়ত চাওঁতাল সমাজে উপ-গোত্র বিবাহৰ বাবে বিশেষ অন্তৰায় বুলি গণ্য নকৰে যদিও সমগোত্ৰীয় বিবাহ নিষিদ্ধ নীতিটো ইমানেই কঠোৰ যে এজন ব্যক্তিয়ে এনে নীতি অমান্য কৰি তেওঁৰ নিজগোত্রৰ এগৰাকী ছোৱালীক বিবাহ কৰিলে সামাজিক ভাৱে বহিস্ফোৱাৰ দৰে কঠোৰ শাস্তি প্ৰদান কৰা হয়। ঠিক তেনেদৰে আন গোত্রৰ লোকৰ সৈতে বিবাহপাশত আবদ্ধ হোৱাৰ মূলত হ'ল দুটাগোটৰ তেজৰ মিলন হ'লে গোটটোৱ সদস্যসকলক অপশক্তিৰ পৰা সুৰক্ষা প্ৰদান কৰে বুলি তেওঁলোকৰ বিশ্বাস।^{১৪}

যদিও নিজ গোত্রৰ বাহিৰে আন গোত্রৰ সৈতে তেওঁলোক বিবাহ পাশত আবদ্ধ হয় তথাপি প্ৰাচীন পৰম্পৰা অনুসৰি কিস্কু আৰু মাৰ্দিৰ মাজত তথা টুড় আৰু বেশাৰ মাজত বিবাহ অনুষ্ঠিত কৰা নহয়।

জীৱিকা :

কৃষি অসমৰ চাওঁতালসকলৰ মূল চালিকা শক্তি। ঘাইকে কৃষিৰ ওপৰত ভিন্নি কৰিয়েই চাওঁতাল সকল জীৱন নিৰ্বাহ কৰি আছে। খাদ্য সংগ্ৰহ কৰা, মাছ মৰা আৰু চিকাৰ কৰা আদি পূৰ্বতে জীৱিকাৰ লেখত লবলগীয়া উৎস আছিল যদিও পৰিৱেশৰ আৰু সমাজৰ পৰিৱৰ্তনৰ লগে লগে জীৱিকাৰ সলনি হৈছে। চৰণীয়া পথাৰৰ পৰিমাণ কমি অহাৰ লগে লগে খেতি-বাতিৰ কামত লগোৱা গৰু-ম'হৰ সংখ্যাও কমি গৈছে আৰু খেতিপথাৰত গৰু-ম'হৰ গোৱৰৰ ব্যৱহাৰৰ পৰিমাণো কমি গৈছে। দৰিদ্ৰতাৰ কৰলত পৰা খেতিয়কচামে কৃষিৰ বাবে আধুনিক সা-সৰজাম, জৈৱ কিঞ্চি বাসায়নিক সাৰ আদি ব্যৱহাৰ কৰাত অসমৰ্থ। কৃষিজাত উৎপাদন অপৰ্যাপ্ত হোৱা বাবে পৰিয়ালৰ মুৰৰীয়ে পৰিয়ালৰ খৰচৰ বোজা বহন কৰাত অপাৰগ হৈ পৰা দেখা যায়। জীৱিকাৰ সম্পন্নত চাওঁতালসকলে অনা-চাওঁতাল চুবুৰীত কাম কৰিবলৈ আৰম্ভ কৰিছে, দৈনিক হাজিৰাবে ঘৰৰ খৰচ নোজোৰাৰ ফলত চাওঁতালসকলে তেওঁলোকৰ খেতিৰ মাটিও কোনো ধনী ব্যক্তিৰ হাতত বন্ধকত থবলৈ বাধ্য হয়। খেতিৰ মাটি নোহোৱাত তেওঁলোকে কান্ধত আৰু চাইকেলত বোজাই কৰি ওচৰৰ জংঘলৰ পৰা খৰি সংগ্ৰহ কৰি বজাৰত বেচিবলৈ লৈছে। কোকৰাবাৰ জিলাৰ চাওঁতালসকলৰ বাবে এয়া দৈনন্দিন জীৱন।

গৰু-ম'হ, ছাগলী, গাহৰি, হাঁহ-মূগী আদি পালনও তেওঁলোকৰ জীৱিকাৰ আন এক উৎস। গৰু-ম'হক খেতি-বাতিৰ কামত লগোৱা হয় আৰু হাঁহ-মূগী, ছাগলী, গাহৰি আদি কণী আৰু মাংসৰ বাবে আৰু বঙ্গৰ নামত উচৰ্ণা কৰাৰ বাবে ব্যৱহৃত হয়।

শাক-পাচলিৰ খেতি কৰাটোও চাওঁতাল মহিলাসকলৰ আন এক উপাৰ্জনৰ উপায়। তেওঁলোকে বিভিন্ন শাক-পাচলিৰ খেতি কৰে আৰু সেয়া ওচৰৰ বজাৰত বিক্ৰী কৰে। ধানেই কোকৰাবাৰৰ চাওঁতালসকলৰ ঘাইকে উৎপাদন কৰা শস্য। আহাৰ (জুন-জুলাই) মাহত পথাৰত বৰষুণ পৰি মাটি কোমল হোৱাৰ লগে লগে খেতিৰ বাবে চাহ কৰা কাম আৰম্ভ কৰা হয়। মাটি মিহিকে চহোৱাৰ পাছত বীজ সিঁচা হয়। কঠিয়া তুলি ৰূপ লগা পথাৰখন আকৌ এবাৰ চাহ কৰা হয়। শাওন (জুলাই-আগস্ট) মাহত ঘন বৰষুণ হোৱাৰ সময়তে খেতিপথাৰ দুৰাৰ চহোৱা হয়। ইয়াৰে প্ৰথমবাৰ চহোৱাক কোৱা হয় জাবোদ আৰু দ্বিতীয়বাৰৰ চহোৱাক কোৱা হয় লচোট

(বোকাময় করা)। এইখনি সময়তে কঠিয়াতলিত কঠিয়া ডাঙ্গৰ হয় আৰু সেয়া তাৰ পৰা
তুলি আনি পথাৰত ৰোৱা হয়।

শস্য চপোৱা কাম আয়োন (নৱেন্দ্ৰ-ডিচেন্দ্ৰ) মাহত কৰা হয়। পকা ধান কাচিৰে
কাটি ডাঙ্গৰি কৰি কঢ়িয়াই অনা হয়। গৰু-ম'হেৰে ধানৰ মুঠিবোৰ চোতালত মোকলাই মৰণা
মৰা হয়। ধানৰ খেৰবোৰ বাহেৰে তৈয়াৰী এখন ‘আখাইন’ বুলি কোৱা আহিলাৰে আঁতৰোৱা
হয় আৰু ধানবোৰ কৰনিৰে চপোৱা হয়। কুলাত জাৰি ধানবোৰ পৰিষ্কাৰ কৰা হয়। পৰিষ্কাৰ
কৰা ধানবোৰ বদত শুকোৱাই ভৰালত মজুত কৰা হয়।

কৃষি আৰু ঘৰৱোৰ কামবোৰ চাওঁতালসকলৰ পুৰুষ-নাৰীৰ মাজত ভাগ কৰি লোৱা হয়।
পুৰুষে প্ৰথমতে খেতিৰ মাটি চহাৰৰ বাবে উপযোগী কৰি তোলে। চহোৱাৰ পাছৰ বীজ সিঁচা,
কাম পুৰুষেই কৰে। অৱশ্যে ভুই ৰোৱা আদি কামত মহিলাই সহায় কৰে। মৰণা মাৰিবৰ বাবে
মুকলি ঠাই এখন সাজু কৰা হয় আৰু গৰু বা ম'হেৰে তাতে মৰণা মৰা হয়। খেতিৰ সকলো
সা-সৰঞ্জাম আদি ঘৰতে বাহ-কাঠ আদিৰে তৈয়াৰ কৰা হয়। পুৰুষে বাহ-কাঠ আদি কাটি আনি
ঘৰ তৈয়াৰ কৰে আৰু মহিলাই গোৱৰ-মাটিৰে লেপি সজাই তোলে।

কেতবোৰ কামৰ ক্ষেত্ৰত মহিলাৰ বাবে নিয়েধাজ্ঞা থকাৰ বিপৰীতে আন কেতবোৰ
কাম কেৱল মহিলাৰ বাবেহে থিবাং কৰি ৰোৱা থাকে কিয়নো সেই কাম পুৰুষৰ বাবে সন্মান
লাঘৱ কৰিব বুলি ভৱা হয়। তেওঁলোকে কাহিলি পুৱাতে উঠি ঘৰ-দুৱাৰ সাৰি-মচি পৰিষ্কাৰ
কৰে। গোহালিৰ গোৱৰ আদি চাফা কৰে, পানী আনে আৰু পুৱাৰ আহাৰ প্ৰস্তুত কৰে। পথাৰ
কঠিয়া তোলা, সেয়া পথাৰত ৰোৱা, আৰু ধান কটা আদি কামো তেওঁলোকেই কৰে। হাবিৰ
পৰা শাক-পাচলি, খৰি আদি সংগ্ৰহ কৰা কাম আদিও তেওঁলোকৰে ভাগত পৰে। চিকাৰৰ
বাবে যোৱা কামত তেওঁলোকে ভাগ নলয় যদিও মাছ মৰা চাওঁতাল মহিলাৰে কাম। গৰু-
ছাগলী, হাঁহ-মূগী আদিক আহাৰ দিয়া কাম তেওঁলোকৰে। চাওঁতাল মহিলাই পুৰুষৰ সৈতে
একেলগে খাদ্য প্ৰহণ নকৰে। প্ৰথমেই পুৰুষ আৰু ল'ৰা-ছোৱালীয়ে খাদ্য প্ৰহণ কৰে। তাৰ
পাছতহে মহিলাই ভাতৰ পাত পাৰি বহিৰ পাৰে। তদুপৰি বাস্তা-ঘাট নিৰ্মাণ আদিতো বনুৱাৰ
কাম তেওঁলোকে কৰে।

কৃষি কৰ্মৰ উপৰিও মাছ মৰাটোও চাওঁতালসকলৰ আন এটা জীৱিকাৰ উৎস।

খেতিপথার, নদ-নদী, জান-জুরি, খাল-দোং আদিত জাল মাৰি, চেপা পাতি, বৰশি বাই আদি
বিভিন্ন ধৰণে তেওঁলোকে মাছ মাৰে। জীৱ-জন্তু আৰু চৰাই-চিৰিকতি আদি চিকাৰ কৰাতোও
চাওঁতালসকলৰ জীৱিকাৰ আন এক উৎস। শৰ মাৰি, জাল পাতি, ফান্দ পাতি, আঠা লগাই
বিভিন্ন জন্তু, চৰাই, খেতি পথাৰৰ এন্দুৰ আদিৰ চিকাৰ কৰা হয়।

চাওঁতাল জনগোষ্ঠীৰ পৰম্পৰাগত নৃত্য গীত :

কৰ্মব্যস্ত জীৱনৰ চিন্তা ভাৱনা আৰু শাৰিবীক মানসিক কষ্ট পাহাৰিবলৈ চাওঁতাল
সমাজ ‘ৰাস্কা’ অৰ্থাৎ মনোৰঞ্জনৰ আশ্রয় লয় আৰু এই মনোৰঞ্জন বিভিন্ন নৃত্য-গীতৰ মাজেৰে
প্ৰতিফলিত হয়। চাওঁতাল সকলৰ মাজত বিভিন্ন প্ৰকাৰৰ নৃত্য-গীত বিচাৰিপোৱা যায়। নৃত্যৰ
প্ৰতিশব্দ হিচাবে চাওঁতাল সমাজে ‘এনেও’ আৰু গানৰ প্ৰতিশব্দ হিচাপে ‘সিৰিও’ শব্দৰ
ব্যৱহাৰ কৰে। কোকৰাবাৰ জিলাত চাওঁতাল জনগোষ্ঠীৰ মাজত প্ৰচলিত গীতৰ সৈতে নচা
নৃত্যসমূহ হ'ল ক্ৰমে (১) লাগড়ে (২) দং (৩) গুলবৌৰী (৪) ডাহাৰ (৫) বাহা (৬) ৰিন্জৌ
(৭) ভিনচাৰ (৮) ঝিকৌ (৯) হৃষ্টী (১০) গুজীৰ (১১) সহৰায় (১২) লবই (১৩) দুঙ্গীড়
(১৪) ডান্টা (১৫) জালে (১৬) পাইকীহা আনহাতে গীত নোগোৱাকৈ নচা নৃত্যসমূহ ক্ৰমে
— (১) পাক জুপিয়া (২) ডম (৩) লাউড়ীয়া আৰু (৪) হৰক বান্দি।

এই নৃত্যসমূহৰ ভিতৰত লাগড়ে, গুলবৌৰী আৰু হৃষ্টী এই তিনিটা নৃত্য শৈলী
যিকোনো সময়তে পৰিৱেশন কৰা হয়। বাহা নৃত্য বাহা উৎসৱৰ সময়ত পৰিৱেশন কৰা হয়।
সহৰায় আৰু গুজীৰ সহৰায় উৎসৱৰ সময়ত; ৰিন্জৌ আৰু ভিনচাৰ কাৰাম পূজাৰ সময়ত;
দং বিয়া আৰু চৌতিয়ীৰ অনুষ্ঠানত আৰু ডাহাৰ নৃত্য খৰালী কালত মাথো মহিলাসকলে
পৰিৱেশন কৰে। ঝিকৌ চৌতিয়ীৰ অনুষ্ঠানত আৰু ডম নৃত্যটো বিয়াত বৰিয়ত অৰ্থাৎ
বৰষাত্ৰীক আদিৰিবলৈ তুলীয়া (ডম) সকলে ডাঙৰ টোঁল লৈ পৰিৱেশন কৰে। ইয়াক নাটুৱী
নৃত্য বুলিও কোৱা হয়। পাক জুপিয়া আৰু লাউড়ীয়া সহৰায় উৎসৱৰ সময়ত আৰু সহৰায়
উৎসৱৰ ষষ্ঠ দিনত অনুষ্ঠিত সমুহীয়া চিকাৰ অৰ্থাৎ ‘সাকৰাত’ অনুষ্ঠানত পুৰুষসকলে ল'বই
নৃত্য পৰিৱেশন কৰে। দাঁশাই নৃত্য দাঁশাই উৎসৱৰ সময়ত, দুঙ্গীৰ নৃত্য হাবিত চিকাৰ
কৰিবলৈ গৈ ৰাতি শোৱাৰ আগত আৰু হৰক বন্দি নৃত্য নতুন দৰা-কইনাক কাপোৰ পিঙ্কোৱা

আৰু আঙুলি পিঙ্কোৱা সময়ত পৰিৱেশন কৰা হয়। তদুপৰি একে গোত্ৰৰ যুৱক যুৱতী বিবাহ পাশত আবদ্ধ হ'লে (যিটো চওঁতাল সমাজত বাৰণ অৰ্থাৎ ‘ট্ৰু’) তেওঁলোকক ‘পান্টে বেঘৰ’ অৰ্থাৎ এঘৰীয়া কৰা হয় আৰু তেওঁলোকৰ চোতালত সমজুৱাই এই নৃত্য কৰে।

বৰ্তমান সময়ত লক্ষ্য কৰিলে দেখা যায় যে জনজাতীয় সমাজ ব্যৱস্থাৰ আমূল পৰিৱৰ্তন ঘটিছে আৰু তেওঁলোকৰ সামাজিক জীৱন প্ৰণালী বাৰ্ককে প্ৰভাৱাদ্বিত হৈছে। সাধাৰণতে আন আন প্ৰভাৱশালী জাতিৰ সংস্কৃতিয়ে সৰ্বপ্ৰথমে জনজাতীয় যুৱক-যুৱতীসকলক আকৃষ্ট কৰে আৰু ই লাহে লাহে জনজাতীয় সমাজৰ কঠোৰ নিয়মক ভেদ কৰিবলৈ সক্ষম হয়। ফলস্বৰূপে চহৰৰ সমীপবৰ্তী অঞ্চলৰ জনজাতিৰোৱৰ সামাজিক বাস্তোনৰ খহনীয়া আৰম্ভ হয়। এনেধৰণৰ সাংস্কৃতিক পৰিৱৰ্তনৰ বাবে জনজাতি সমাজ ব্যৱস্থাত চলি আহা পৰম্পৰাগত কাৰ্যক্ৰমণিকা সু-কলমে চলাই নিয়াত গাওঁ ব্যৱস্থাই বাৰ্ককে সমস্যাৰ সন্মুখীন হৈছে। জনজাতিৰ সামাজিক, সাংস্কৃতিক আৰু আচৰণত হোৱা এনে তাৎক্ষণিক পৰিৱৰ্তনৰ বাবে কিছুমান দিশত পৰিপন্থী প্ৰভাৱ পৰা পৰিলক্ষিত হৈছে। উদাহৰণস্বৰূপে মৌন্দিয়ে আহুন কৰা সভাবোৰত নতুন প্ৰজন্মই অংশ লোৱাৰ বাবে বিশেষ ইচ্ছা প্ৰকাশ নকৰে আৰু যদি তেনে অনিচ্ছুক লোকে গাওঁ সভাত অংশ লোৱাৰ বাবে যায় তেতিয়াও সভাখনত ব্যাঘাট জন্মাবলৈ যত্ন কৰাহে পৰিলক্ষিত হয়। আনকি জাহেৰ সভাবোৰতো গৰিষ্ঠ সংখ্যকে অংশ গ্ৰহণ কৰে যদিও কিছু সংখ্যক লোকে উক্ত সভাতো অংশ গ্ৰহণ নকৰে। অন্য ধৰ্মলৈ ধৰ্মান্তৰণ হোৱাৰ পৰিপ্ৰেক্ষিতত ধৰ্মীয় বিশ্বাস আৰু চিন্তাৰ সলনি হোৱাত তেওঁলোকৰ মনত জনজাতীয় প্ৰশাসন আৰু আচাৰ অনুষ্ঠানৰ প্ৰতি পূৰ্বৰে পৰা থকা সন্মান লাহে লাহে কমি অহাৰ বাবেও তেনে হোৱা পৰিলক্ষিত হৈছে। তদুপৰি ভাৰতীয় দণ্ডবিধি আইন ব্যৱস্থা কাৰ্য্যকৰী কৰাৰ পাছত পৰগণাবাহ্সী আৰু ল'বীৰ বাহ্সীৰ দৰে বিচাৰ ব্যৱস্থা প্ৰচলনৰ যথাৰ্থতাও ক্ৰমাং লুপ্ত হ'ব ধৰিছে।

প্রসংগ টোকা :

- ১) অকাডেমি অফ ফোকলোর, বাংলার লোকসংস্কৃতির বিশ্লেষ, পৃ- ৮
- ২) N. Datta-Majumdar : The Santal: A Study in Culture-Change, pp. 123-124.
- ৩) W.G. Archer, The Hill of Flutes. Life, Love and Poetry in Tribal India. A Portrait of the Santals, P-25.
- ৪) অকাডেমি অফ ফোকলোর, বাংলার লোকসংস্কৃতির বিশ্লেষ, পৃ- ২-৩
- ৫) Harka Bahadur Chettri, Adivasis and the Culture of Assam, PP- 58-61
- ৬) শিরনাথ বর্মণ, লোককৃষ্ণির উৎস, পৃ-১৪-১৫
- ৭) উল্লিখিত, পৃ-১৬-১৭
- ৮) W.G. Archer , The Hill of Flutes : Life, Love and Poetry in Tribal India, A Portrait of the Santals, P-159
- ৯) ‘বাহোএছাবিয়া’ অর্থাৎ এজন পুরুষ আৰু তেওঁৰ ভাইবোৱাৰী, এজন পুরুষ আৰু তেওঁৰ খুলশালীৰ ঘৈণী।
- ১০) ‘আজনাবিয়া’ এগৰাকী মহিলা আৰু ভনীজোঁৰাই, এগৰাকী মহিলা আৰু তেওঁৰ ভাইবোৱাৰী।
- ১১) S.V. Ferreira, Totemism in India P-55
- ১২) শিরনাথ বর্মণ, লোককৃষ্ণির উৎস, পৃ- ৯২
- ১৩) তথ্যজ্ঞাপক : চানুৰাম হেমৱৰ্ম, পৃ, ৫৬, উত্তর পাটগাঁও, কোকৰাবাৰ।
- ১৪) J. Troisi , The Santals: A Classified and Annotated Bibliography, P- 77.
